

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೇ ಏಕಾಗ್ನಿಕಾಂಡೇ  
|| ದ್ವಿತೀಯಃ ಪ್ರಶ್ನಃ ||

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## ॥ ದ್ವಿತೀಯಃ ಪ್ರಶ್ನಃ ॥

॥ ಹರಿಃ ಓ(೪)೦ ॥

ಉಷ್ಣೇನ ವಾಯವುದಕೇನೇಹ್ಯದಿತಿಃ ಕೇಶಾನ್ ವಪತು |  
ಆಪ ಉಂದಂತು ಜೀವಸೇ ದೀರ್ಘಾಯುತ್ವಾಯ ವರ್ಚಸೇ |  
ಜ್ಯೋಕ್ತ ಸೂರ್ಯಂ ದೃಶೇ |  
ಯೇನಾವಪಧ್ವವಿತಾ ಕ್ಷುರೇಣ ಸೋಮಸ್ಯ ರಾಜ್ಜೋ  
ವರುಣಸ್ಯ ವಿದ್ವಾನ್ |  
ತೇನ ಬ್ರಹ್ಮಾಣೋ ವಪತೇದಮಸ್ಯಾಯುಷ್ಮಾಣ್ -  
ಜರದಷ್ಟಿಯರ್ಥಾಸದಯಮಸೌ |  
ಯೇನ ಪೂಷಾ ಬೃಹಸ್ಪತೇರಗ್ನೇರಿಂದ್ರಸ್ಯ ಚಾಯುಷೇವಪತ್ |  
ತೇನಾಸ್ಯಾಯುಷೇ ವಪ ಸೌಶ್ಲೋಕ್ಯಾಯ ಸ್ವಸ್ತಯೇ |  
ಯೇನ ಭೂಯಶ್ಚರಾತ್ಯಯಂ ಜ್ಯೋಕ್ತ ಪಶ್ಯಾತಿ ಸೂರ್ಯಂ |  
ತೇನಾಸ್ಯಾಯುಷೇ ವಪ ಸೌಶ್ಲೋಕ್ಯಾಯ ಸ್ವಸ್ತಯೇ |  
ಯೇನ ಪೂಷಾ ಬೃಹಸ್ಪತೇರಗ್ನೇರಿಂದ್ರಸ್ಯ ಚಾಯುಷೇವಪತ್ |  
ತೇನ ತೇ ವಪಾಮ್ಯಸಾವಾಯುಷಾ ವರ್ಚಸಾ ಯಥಾ  
ಜ್ಯೋಕ್ಸುಮನಾ ಅಸಾಃ |  
ಯತ್ಕ್ಷುರೇಣ ಮರ್ಚಯತಾ ಸುಪೇಶಸಾ  
ವಪ್ರಾ ವಪಸಿ ಕೇಶಾನ್ |

Please let us know of any errors in this text.

ಶುಂಧಿ ಶಿರೋ ಮಾಸ್ಯಾಯುಃ ಪ್ರಮೋಷೀಃ |  
 ಉಪ್ಪಾಯ ಕೇಶಾನ್ ವರುಣಸ್ಯ ರಾಜ್ಞೋ ಬೃಹಸ್ಪತಿಸ್ಸವಿತಾ  
 ಸೋಮೋ ಅಗ್ನಿಃ |  
 ತೇಭ್ಯೋ ನಿಧಾನಂ ಬಹುಧಾನ್ವವಿಂದನ್ನಂತರಾ  
 ದ್ಯಾವಾಪೃಥಿವೀ ಅಪಸ್ಸುವಃ || 1 ||

ಆಯುಷೇವಪತ್ವಂಚ ಚ || 1 ||

ಆಯುರ್ದಾ ದೇವ ಜರಸಂ ಗೃಣಾನೋ ಘೃತಪ್ರತೀಕೋ  
 ಘೃತಪೃಷ್ಠೋ ಅಗ್ನೇ |  
 ಘೃತಂ ಪಿಬನ್ನಮುತಂ ಚಾರು ಗವ್ಯಂ ಪಿತೇವ  
 ಪುತ್ರಂ ಜರಸೇ ನಯೇಮಂ |  
 ಆತಿಷ್ಠೇಮಮಶ್ಮಾನಮಶ್ಮೇವ ತ್ವಗ್ಗ್ ಸ್ಥಿರೋ ಭವ |  
 ಅಭಿತಿಷ್ಠ ಪೃತನ್ಯತಸ್ಸಹಸ್ವ ಪೃತನಾಯತಃ |  
 ರೇವತೀಸ್ತ್ವಾ ವ್ಯಕ್ಷಣ್ಕೃತ್ತಿಕಾಶ್ಚಾಕೃಂತಗ್ಗ್ಸ್ತ್ವಾ |  
 ಧಿಯೋವಯನ್ನವಗ್ನಾ ಅವೃಂಜಂಧ್ವಹಸ್ತಮಂತಾಗ್ಂ  
 ಅಭಿತೋ ಅಯಚ್ಛನ್ |  
 ದೇವೀರ್ದೇವಾಯ ಪರಿಧೀ ಸವಿತ್ರೇ  
 ಮಹತ್ತದಾಸಾಮಭವನ್ಮಹಿತ್ವನಂ |  
 ಯಾ ಅಕೃಂತನ್ನವಯನ್ ಯಾ ಅತನ್ವತ ಯಾಶ್ಚ  
 ದೇವೀರಂತಾನಭಿತೋವದದಂತ |  
 ತಾಸ್ತ್ವಾ ದೇವೀರ್ಜರಸೇ ಸಂವ್ಯಯಂತ್ವಾಯುಷ್ಮಾನಿದಂ

ಪರಿಧ॑ಧ್ವ॒ವಾಸಃ॑ |  
 ಪರಿ॑ಧತ್ತ ಧ॒ತ್ತ ವಾಸ॑ಸೈನಗ್ಂ ಶತಾಯುಷಂ  
 ಕೃಣು॑ತ ದೀ॒ರ್ಘಮಾಯುಃ॑ |  
 ಬೃಹ॑ಸ್ಪತಿಃ ಪ್ರಾಯ॑ಚ್ಛದ್ವಾಸ॑ ಏತಥ್ನೋಮಾಯ  
 ರಾಜ್ಞೇ॑ ಪರಿಧಾತವಾ ಉ |  
 ಜರಾಂ ಗ॑ಚ್ಛಾಸಿ ಪರಿಧ॑ಧ್ವ॒ವಾಸೋ  
 ಭವಾ॑ ಕೃಷ್ಟೀನಾಮಭಿಶಸ್ತಿಪಾವಾ |  
 ಶತಂ ಚ॑ ಜೀವ ಶರದ॑ಸ್ಸುವರ್ಚಾ ರಾಯಶ್ಚ  
 ಪೋಷ॑ಮುಪ ಸಂವ್ಯಯಸ್ವ |  
 ಪರೀದಂ॑ ವಾಸೋ ಅಧಿ॑ಧಾಸ್ವಸ್ತಯೇಽಭೂರಾಪೀ -  
 ನಾಮ॑ಭಿಶಸ್ತಿಪಾವಾ |  
 ಶತಂ ಚ॑ ಜೀವ ಶರದಃ॑ ಪುರೂಚೀರ್ವಸೂನಿ ಚಾರ್ಯೋರ್  
 ವಿಭ॑ಜಾಸಿ ಜೀವನ್ಮ |  
 ಇಯಂ ದು॑ರುಕ್ತಾತ್ಪರಿಬಾಧ॑ಮಾನಾ ಶರ್ಮ ವರೂಥಂ  
 ಪುನ॑ತೀ ನ ಆಗಾತ್ |  
 ಪ್ರಾಣಾ॑ಪಾನಾಭ್ಯಾಂ ಬಲ॑ಮಾಭರಂತೀ ಪ್ರಿಯಾ  
 ದೇವಾ॑ನಾಗ್ಂ ಸುಭ॑ಗಾ ಮೇಖಲೇಯಂ |  
 ಮತ॑ಸ್ಯ ಗೋಪ್ತೀ ತಪ॑ಸಃ ಪರ॒ಸ್ವೀ ಘ್ನತೀ  
 ರಕ್ಷ॑ಸ್ಸಹಮಾನಾ ಅರಾತೀಃ |  
 ಸಾ ನ॑ಸ್ಸಮಂತಮನು ಪರೀ॑ಹಿ ಭದ್ರಯಾ  
 ಭರ್ತಾ॑ರಸ್ತೇ ಮೇಖಲೇ॑ ಮಾ ರಿಷಾಮ |

ಮಿತ್ರಸ್ಯ ಚಕ್ಷುರ್ಧರುಣಂ ಬಲೀಯಸ್ತೇಜೋ  
 ಯಶಸ್ವಿ ಸ್ಥವಿರಗ್ಂ ಸಮಿದ್ಧಂ |  
 ಅನಾಹನಸ್ಯಂ ವಸನಂ ಜರಿಷ್ಟು ಪರೀದಂ  
 ವಾಜ್ಯಜಿನಂ ದಧೇಽಹಂ || 2 ||

ದೀರ್ಘಮಾಯುಸ್ಸಮಿದ್ಧಮೇಕಂ ಚ || 2 ||

ಆಗಂತ್ರಾ ಸಮಗನ್ಮಹಿ ಪ್ರಸು ಮೃತ್ಯುಂ ಯುಯೋತನ |  
 ಅರಿಷ್ಟಾಸ್ಸಂಚರೇಮಹಿ ಸ್ವಸ್ತಿ ಚರತಾದಿಹ  
 ಸ್ವಸ್ತ್ಯಾ ಗೃಹೇಭ್ಯಃ |  
 ಸಮುದ್ರಾದೂರ್ಮಿರ್ಮಧುಮಾಗ್ಂ ಉದಾರದುಪಾಗ್ಂಶುನಾ  
 ಸಮಂಋತತ್ವಮಶ್ಯಾಂ |  
 ಇಮೇ ನು ತೇ ರಶ್ಮಯಸ್ಸೂರ್ಯಸ್ಯ ಯೇಭಿಸ್ಸಪಿತ್ವಂ  
 ಪಿತರೋ ನ ಆಯನ್ಮಾ |  
 ಅಗ್ನಿಷ್ಟೇ ಹಸ್ತಮಗ್ರಭೀಧ್ನೋಮಸ್ತೇ ಹಸ್ತಮಗ್ರಭೀಧ್ನವಿತಾ ತೇ  
 ಹಸ್ತಮಗ್ರಭೀಧ್ನರಸ್ವತೀ ತೇ ಹಸ್ತಮಗ್ರಭೀತ್ವಾಷಾ ತೇ  
 ಹಸ್ತಮಗ್ರಭೀದರ್ಯಮಾ ತೇ ಹಸ್ತಮಗ್ರಭೀದಗ್ಂಶುಸ್ತೇ  
 ಹಸ್ತಮಗ್ರಭೀದ್ಭಗಸ್ತೇ ಹಸ್ತಮಗ್ರಭೀನ್ಮಿತ್ರಸ್ತೇ  
 ಹಸ್ತಮಗ್ರಭೀನ್ಮಿತ್ರಸ್ತ್ವಮಸಿ ಧರ್ಮಣಾಽಗ್ನಿರಾಚಾರ್ಯಸ್ತವ |  
 ಅಗ್ನಯೇ ತ್ವಾ ಪರಿ ದದಾಮ್ಯಸೌ ಸೋಮಾಯ ತ್ವಾ ಪರಿ  
 ದದಾಮ್ಯಸೌ ಸವಿತ್ರೇ ತ್ವಾ ಪರಿ ದದಾಮ್ಯಸೌ  
 ಸರಸ್ವತ್ಯೈ ತ್ವಾ ಪರಿ ದದಾಮ್ಯಸೌ ಮೃತ್ಯವೇ ತ್ವಾ

ಪರಿ ದದಾಮ್ಯಸೌ ಯಮಾಯ ತ್ವಾ ಪರಿ ದದಾಮ್ಯಸೌ  
 ಗದಾಯ ತ್ವಾ ಪರಿ ದದಾಮ್ಯಸಾವಂತಕಾಯ ತ್ವಾ ಪರಿ  
 ದದಾಮ್ಯಸಾವಧ್ಯಸ್ತಾ ಪರಿ ದದಾಮ್ಯಸಾವೋಷಧೀಭ್ಯಸ್ತಾ  
 ಪರಿ ದದಾಮ್ಯಸೌ ಪೃಥಿವ್ಯೈ ತ್ವಾ ಸವೈಶ್ವಾನರಾಯೈ  
 ಪರಿ ದದಾಮ್ಯಸೌ |

ದೇವಸ್ಯ ತ್ವಾ ಸವಿತುಃ ಪ್ರಸವ ಉಪನಯೇನಸೌ |  
 ಸುಪ್ರಜಾಃ ಪ್ರಜಯಾ ಭೂಯಾಸ್ಸುವೀರೋ ವೀರೈಸ್ಸುವರ್ಚಾ  
 ವರ್ಚಸಾ ಸುಪೋಷಃ ಪೋಷೈಃ |

ಬ್ರಹ್ಮಚರ್ಯಮಾಗಾಮುಪ ಮಾ ನಯಸ್ವ ದೇವೇನ  
 ಸವಿತ್ರಾ ಪ್ರಸೂತಃ |

ಕೋ ನಾಮಾಸ್ಯಸೌ ನಾಮಾಸ್ಮಿ ಕಸ್ಯ ಬ್ರಹ್ಮಚಾರ್ಯಸ್ಯಸೌ  
 ಪ್ರಾಣಸ್ಯ ಬ್ರಹ್ಮಚಾರ್ಯಸ್ಯಸೌ ವೇಷ ತೇ ದೇವ  
 ಸೂರ್ಯ ಬ್ರಹ್ಮಚಾರೀ ತಂ ಗೋಪಾಯ ಸ ಮಾ  
 ಮೃತ್ಯಿಷ ತೇ ಸೂರ್ಯ ಪುತ್ರಸ್ಯ [ಪುತ್ರಸ್ಯ] ದೀರ್ಘಾಯುಸ್ಸ ಮಾ ಮೃತ |

ಯಾಗ್ ಸ್ವಸ್ತಿಮಗ್ನಿವರ್ಯುಸ್ಸೂರ್ಯಶ್ಚಂದ್ರಮಾ ಆಪೋನು  
 ಸಂ ಚರಂತಿ ತಾಗ್ ಸ್ವಸ್ತಿಮನು ಸಂ  
 ಚರಾಸಾವಧ್ವನಾಮಧ್ವಪತೇ ಶ್ರೇಷ್ಠಸ್ಯಾಧ್ವನಃ ಪಾರಮಶೀಯ || 3 ||

ಆಗಂತ್ರಾ ದಶ || 3 ||

ಯೋಗೇಯೋಗೇ ತವಸ್ತರಮಿಮಮಗ್ನ ಆಯುಷೇ ವರ್ಚಸೇ  
 ಕೃಧೀತಿ ದ್ವೇ |

ಶತಮಿನ್ನು ಶರದೋ ಅಂತಿ ದೇವಾ ಯತ್ರಾ ನಶ್ಚಕ್ರಾ  
 ಜರಸಂ ತನೂನಾಂ |

ಪುತ್ರಾಸೋ ಯತ್ರ ಪಿತರೋ ಭವಂತಿ ಮಾ ನೋ  
 ಮಧ್ಯಾ ರೀರಿಷತಾಯುರ್ಗಂತೋಃ |

ಅಗ್ನಿಷ್ಟ ಆಯುಃ ಪ್ರತರಾಂ ದಧಾತ್ವಗ್ನಿಷ್ಟೇ  
 ಪುಷ್ಟಿಂ ಪ್ರತರಾಂ ಕೃಣೋತು |

ಇಂದ್ರೋ ಮರುದ್ಭಿರ್ ಋತುಧಾ ಕೃಣೋತ್ವಾದಿತ್ಯೈಸ್ತೇ  
 ವಸುಭಿರಾ ದಧಾತು |

ಮೇಧಾಂ ಮಹ್ಯಮಂಗಿರಸೋ ಮೇಧಾಗ್ಂ ಸಪ್ತರ್ಷಯೋ ದದುಃ |

ಮೇಧಾಂ ಮಹ್ಯಂ ಪ್ರಜಾಪತಿಮೇಧಾಮಗ್ನಿದದಾತು ಮೇ |

ಅಪ್ಸರಾಸು ಚ ಯಾ ಮೇಧಾ ಗಂಧರ್ವೇಷು ಚ ಯದ್ಯಶಃ |

ದೈವೀ ಯಾ ಮಾನುಷೀ ಮೇಧಾ ಸಾ ಮಾಮಾವಿಶತಾದಿಹ |

ಇಮಂ ಮೇ ವರುಣ ತತ್ತ್ವಾ ಯಾಮಿ ತ್ವಂ ನೋ ಅಗ್ನೇ

ಸ ತ್ವಂ ನೋ ಅಗ್ನೇ ತ್ವಮಗ್ನೇ ಅಯಾಸಿ |

ರಾಷ್ಟ್ರಭೃದಸ್ಯಾಚಾರ್ಯಾಸಂದೀ ಮಾ ತ್ವದ್ಯೋಷಂ |

ತಧ್ಸವಿತುರ್ವರೇಣ್ಯಮಿತ್ಯೇಷಾ |

ಅವೃಧಮಸೌ ಸೌಂಯ ಪ್ರಾಣ ಸ್ವಂ ಮೇ ಗೋಪಾಯ |

ಬ್ರಹ್ಮಣ ಆಣೀ ಸ್ಥಃ || 4 ||

ತ್ವಮಗ್ನೇ ಅಯಾಸಿ ಚತ್ವಾರಿ ಚ || 4 ||

ಸುಶ್ರವಸ್ಸುಶ್ರವಸಂ ಮಾ ಕುರು ಯಥಾ ತ್ವಗ್ಂ ಸುಶ್ರವಸ್ಸುಶ್ರವಾ  
 ಅಸ್ಯೇವಮಹಗ್ಂ ಸುಶ್ರವಸ್ಸುಶ್ರವಾ ಭೂಯಾಸಂ ಯಥಾ ತ್ವಗ್ಂ  
 ಸುಶ್ರವಸ್ಸುಶ್ರವೋ ದೇವಾನಾಂ ನಿಧಿಗೋಪೋಽಸ್ಯೇವಮಹಂ  
 ಬ್ರಾಹ್ಮಣಾನಾಂ ಬ್ರಹ್ಮಣೋ ನಿಧಿಗೋಪೋ ಭೂಯಾಸಂ |

ಸ್ಮೃತಂ ಚ ಮೇಽಸ್ಮೃತಂ ಚ ಮೇ ತನ್ಮ ಉಭಯಂ ವ್ರತಂ  
 ನಿಂದಾ ಚ ಮೇಽನಿಂದಾ ಚ ಮೇ ತನ್ಮ ಉಭಯಂ  
 ವ್ರತಗ್ಂ ಶ್ರದ್ಧಾ ಚ ಮೇಽಶ್ರದ್ಧಾ ಚ ಮೇ ತನ್ಮ  
 ಉಭಯಂ ವ್ರತಂ ವಿದ್ಯಾ ಚ ಮೇಽವಿದ್ಯಾ ಚ ಮೇ ತನ್ಮ  
 ಉಭಯಂ ವ್ರತಗ್ಂ ಶ್ರುತಂ ಚ ಮೇಽಶ್ರುತಂ ಚ ಮೇ ತನ್ಮ  
 ಉಭಯಂ ವ್ರತಗ್ಂ ಸತ್ಯಂ ಚ ಮೇಽನ್ಯತಂ ಚ ಮೇ ತನ್ಮ  
 ಉಭಯಂ ವ್ರತಂ ತಪಶ್ಚ ಮೇಽತಪಶ್ಚ ಮೇ ತನ್ಮ  
 ಉಭಯಂ ವ್ರತಂ ವ್ರತಂ ಚ ಮೇಽವ್ರತಂ ಚ ಮೇ ತನ್ಮ  
 ಉಭಯಂ ವ್ರತಂ ಯದ್ಬ್ರಾಹ್ಮಣಾನಾಂ ಬ್ರಹ್ಮಣಿ ವ್ರತಂ  
 ಯದಗ್ನೇಸ್ಸೇಂದ್ರಸ್ಯ ಸಪ್ರಜಾಪತಿಕಸ್ಯ ಸದೇವಸ್ಯ  
 ಸದೇವರಾಜಸ್ಯ ಸಮನುಷ್ಯಸ್ಯ ಸಮನುಷ್ಯರಾಜಸ್ಯ  
 ಸಪಿತೃಕಸ್ಯ ಸಪಿತೃರಾಜಸ್ಯ ಸಗಂಧರ್ವಾಘ್ನರಸ್ಯಸ್ಯ |

ಯನ್ಮ ಆತ್ಮನ ಆತ್ಮನಿ ವ್ರತಂ ತೇನಾಹಗ್ಂ  
 ಸರ್ವವ್ರತೋ ಭೂಯಾಸಂ |

ಉದಾಯುಷಾ ಸ್ವಾಯುಷೋದೋಷಧೀನಾಗ್ಂ ರಸೇನೋತ್ಪರ್ಜನೈಸ್ಯ  
 ಶುಷ್ಮೇಣೋದಸ್ಥಾಮಂಋತಾಗ್ಂ ಅನು |  
 ತಚ್ಚಕ್ಷುರ್ದೇವಹಿತಂ ಪುರಸ್ತಾಚ್ಛುಕ್ರಮುಚ್ಚರತ್ |

ಪಶ್ಯೇಮ ಶರದಶ್ಶತಂ ಜೀವೇಮ ಶರದಶ್ಶತಂ  
 ನಂದಾಮ ಶರದಶ್ಶತಂ ಮೋದಾಮ ಶರದಶ್ಶತಂ  
 ಭವಾಮ ಶರದಶ್ಶತಂಗ್ಂ ಶೃಣವಾಮ ಶರದಶ್ಶತಂ  
 ಪ್ರಬ್ರವಾಮ ಶರದಶ್ಶತಮಜೀತಾಸ್ಸಾಮ ಶರದಶ್ಶತಂ  
 ಜ್ಯೋಕ್ತ ಸುರ್ಯಂ ದೃಶೇ |

ಯಸ್ಮಿನ್ಶ್ಚ ತಂ ಚ ಭವ್ಯಂ ಚ ಸರ್ವೇ ಲೋಕಾಸ್ಸಮಾಹಿತಾಃ |  
 ತೇನ ಗೃಹ್ಣಾಮಿ ತ್ವಾಮಹಂ ಮಹ್ಯಂ ಗೃಹ್ಣಾಮಿ ತ್ವಾಮಹಂ  
 ಪ್ರಜಾಪತಿನಾ ತ್ವಾ ಮಹ್ಯಂ ಗೃಹ್ಣಾಮ್ಯಸೌ || 5 ||

ಸುಶ್ರವಸ್ಸುಶ್ರವಸಮಷ್ಟೌ || 5 ||

ಪರಿ ತ್ವಾಗ್ನೇ ಪರಿ ಮೃಜಾಂಯಾಯುಷಾ ಚ ಧನೇನ ಚ |  
 ಸುಪ್ರಜಾಃ ಪ್ರಜಯಾ ಭೂಯಾಸಗ್ಂ ಸುವೀರೋ ವೀರೈಸ್ಸುವರ್ಚಾ  
 ವರ್ಚಸಾ ಸುಪೋಷಃ ಪೋಷೈಸ್ಸುಗೃಹೋ ಗೃಹೈಸ್ಸುಪತಿಃ ಪತ್ಯಾ  
 ಸುಮೇಧಾ ಮೇಧಯಾ ಸುಬ್ರಹ್ಮಾ ಬ್ರಹ್ಮಚಾರಿಭಿಃ |  
 ಅಗ್ನಯೇ ಸಮಿಧಮಾಹಾರ್ಷಂ ಬೃಹತೇ ಜಾತವೇದಸೇ  
 ಯಥಾ ತ್ವಮಗ್ನೇ ಸಮಿಧಾ ಸಮಿಧ್ಯಸ ಏವಂ  
 ಮಾಮಾಯುಷಾ ವರ್ಚಸಾ ಸನ್ಯಾ ಮೇಧಯಾ ಪ್ರಜಯಾ  
 ಪಶುಭಿರ್ಬ್ರಹ್ಮವರ್ಚಸೇನಾನ್ನಾದ್ಯೇನ ಸಮೇಧಯ ಸ್ವಾಹಾ |  
 ಏಧೋಽಸ್ಯೇಧಿಷೀಮಹಿ ಸ್ವಾಹಾ |  
 ಸಮಿದಸಿ ಸಮೇಧಿಷೀಮಹಿ ಸ್ವಾಹಾ |  
 ತೇಜೋಽಸಿ ತೇಜೋ ಮಯಿ ಧೇಹಿ ಸ್ವಾಹಾ |

ಅಪೋ॑ ಅ॒ದ್ಯಾನ್ವ॑ಚಾರಿಷಗ್ಂ ರಸೇ॑ನ ಸಮ॑ಸೃಕ್ಷ್ಮಹಿ |  
 ಪಯ॑ಸ್ವಾಗ್ಂ ಅ॒ಗ್ನ ಆಗ॑ಮಂ ತಂ ಮಾ॒ ಸಗ್ಂಸೃ॑ಜ ವರ್ಚ॑ಸಾ ಸ್ವಾಹಾ |  
 ಸಂ ಮಾ॑ಗ್ನೇ ವರ್ಚ॑ಸಾ ಸೃಜ ಪ್ರ॒ಜಯಾ॑ ಚ ಧನೇ॑ನ ಚ ಸ್ವಾಹಾ |  
 ವಿದ್ಯು॑ನ್ಮೇ ಅ॒ಸ್ಯ ದೇ॒ವಾ ಇಂದ್ರೋ॑ ವಿ॒ದ್ಯಾಧ್ನ॑ಹ  
 ಋಷಿ॑ಭಿಸ್ಸ್ವಾಹಾ |  
 ಅ॒ಗ್ನಯೇ॑ ಬೃಹತೇ॒ ನಾಕಾಯ॑ ಸ್ವಾಹಾ |  
 ದ್ಯಾವಾ॑ಪೃಥಿ॒ವೀಭ್ಯಾ॑ಗ್ ಸ್ವಾಹಾ |  
 ಏಷಾ॑ ತೇ ಅ॒ಗ್ನೇ ಸಮಿ॑ತ್ತಯಾ ವರ್ಧ॑ಸ್ವ ಚಾ॒ಪ್ಯಾಯ॑ಸ್ವ ಚ  
 ತಯಾ॑ಹಂ ವರ್ಧ॑ಮಾನೋ ಭೂ॒ಯಾಸಮಾ॑ಪ್ಯಾಯ॒ಮಾನಶ್ಚ॑ ಸ್ವಾಹಾ |  
 ಯೋ ಮಾ॑ಗ್ನೇ ಭಾಗಿನ॑ಗ್ಂ ಸಂತಮ॑ಥಾಭಾಗಂ  
 ಚಿ॒ಕೀರ್ಷ॑ತ್ಯಭಾಗಮ॒ಗ್ನೇ ತಂ ಕು॒ರು ಮಾಮ॑ಗ್ನೇ  
 ಭಾಗಿನ॑ಂ ಕುರು ಸ್ವಾಹಾ |  
 ಸಮಿ॑ಧಮಾಧಾಯಾಗ್ನೇ ಸರ್ವ॑ವ್ರತೋ ಭೂ॒ಯಾಸಗ್ಂ॑ ಸ್ವಾಹಾ |  
 ಬ್ರ॒ಹ್ಮಚಾ॑ರ್ಯಸ್ಯಪೋಶಾನ॒ ಕರ್ಮ॑ ಕುರು ಮಾ ಸು॒ಷುಪ್ತಾಃ |  
 ಭಿಕ್ಷಾ॑ಚರ್ಯಂ ಚರಾಚಾರ್ಯಾಧೀ॒ನೋ ಭ॑ವ |  
 ಯಸ್ಯ॑ ತೇ ಪ್ರಥಮವಾಸ್ಯ॑ಗ್ಂ ಹರಾ॒ಮಸ್ತಂ ತ್ವಾ ವಿಶ್ವೇ॑  
 ಅವಂತು॑ ದೇವಾಃ |  
 ತಂ ತ್ವಾ ಭ್ರಾ॑ತರಸ್ಸುವೃಥೋ॒ ವರ್ಧ॑ಮಾನಮನು  
 ಜಾಯಂತಾಂ॑ ಬ॒ಹವ॑ಸ್ಸುಜಾತಂ || 6 ||

ಸಹ ಋಷಿ॑ಭಿಸ್ಸ್ವಾಹಾ ನವ ಚ || 6 ||

ಇಮಗ್ಗ್ ಸ್ತೋಮಮರ್ಹತೇ ಜಾತವೇದಸೇ ರಥಮಿವ  
ಸಮ್ತೋಮಾ ಮನೀಷಯಾ |

ಭದ್ರಾ ಹಿ ನಃ ಪ್ರಮತಿರಸ್ಯ ಸಗ್ಂಸದ್ಯಗ್ನೇ ಸಖ್ಯೇ  
ಮಾ ರಿಷಾಮಾ ವಯಂ ತವ |

ತ್ರಾಯುಷಂ ಜಮದಗ್ನೇಃ ಕಶ್ಯಪಸ್ಯ ತ್ರಾಯುಷಂ |  
ಯದ್ದೇವಾನಾಂ ತ್ರಾಯುಷಂ ತನ್ಮೇ ಅಸ್ತು ತ್ರಾಯುಷಂ |  
ಶಿವೋ ನಾಮಾಸಿ ಸ್ವಧಿತಿಸ್ತೇ ಪಿತಾ ನಮಸ್ತೇ  
ಅಸ್ತು ಮಾ ಮಾ ಹಿಗ್ಂಸೀಃ |

ಉಷ್ಣೇನ ವಾಯವುದಕೇನೇತ್ಯೇಷಃ |  
ಇದಮಹಮಮುಷ್ಯಾಮುಷ್ಯಾಯಣಸ್ಯ ಪಾಪ್ಮಾನ  
ಮುಪಗೂಹಾಂಯುತ್ತರೋಽಸೌ ದ್ವಿಷದ್ಭ್ಯಃ |  
ಆಪೋ ಹಿಷ್ಮಾ ಮಯೋಭುವ ಇತಿ ತಿಸ್ರೋ  
ಹಿರಣ್ಯವರ್ಣಾಶ್ಯುಚಯಃ ಪಾವಕಾ ಇತಿ ತಿಸ್ರಃ |  
ಅನ್ನಾದ್ಯಾಯ ವ್ಯೂಹದ್ವಂ ದೀರ್ಘಾಯುರಹಮನ್ನಾದೋ  
ಭೂಯಾಸಂ |

ಸೋಮೋ ರಾಜಾ ಯಮಾಗಮಧ್ವ ಮೇ ಮುಖಂ ಪ್ರವೇಕ್ಷ್ಯತಿ  
ಭಗೇನ ಸಹ ವರ್ಚಸಾ |

ಸೋಮಸ್ಯ ತನೂರಸಿ ತನುವಂ ಮೇ ಪಾಹಿ ಸ್ವಾ  
ಮಾ ತನೂರಾವಿಶ |

ನಮೋ ಗ್ರಹಾಯ ಚಾಭಿಗ್ರಹಾಯ ಚ ನಮಶ್ಯಾಕಜಂಜಭಾಭ್ಯಾಂ  
ನಮಸ್ತಾಭ್ಯೋ ದೇವತಾಭ್ಯೋ ಯಾ ಅಭಿಗ್ರಾಹಿಣೀಃ |

ಅಪ್ಸರಸ್ಸು ಯೋ ಗಂಧೋ ಗಂಧವೇಷು ಚ ಯದ್ಯಶಃ |

ದೈವೋ ಯೋ ಮಾನುಷೋ ಗಂಧಸ್ಸ ಮಾ

ಗಂಧಸ್ಸುರಭಿರ್ಜುಷತಾಂ |

ಇಯಮೋಷಧೇ ತ್ರಾಯಮಾಣಾ ಸಹಮಾನಾ ಸಹಸ್ವತೀ |

ಸಾ ಮಾ ಹಿರಣ್ಯವರ್ಚಸಂ ಬ್ರಹ್ಮವರ್ಚಸಿನಂ ಮಾ ಕರೋತು |

ಅಪಾಶೋಽಸ್ಯುರೋ ಮೇ ಮಾ ಸಗ್ಂ ಶಾರೀಶ್ಶಿವೋ ಮೋಪ

ತಿಷ್ಠಸ್ವ ದೀರ್ಘಾಯುತ್ವಾಯ ಶತಶಾರದಾಯ |

ಶತಗ್ಂ ಶರದ್ಭ್ಯ ಆಯುಷೇ ವರ್ಚಸೇ ಜೀವಾತ್ಷ್ಟೈ ಪುಣ್ಯಾಯ |

ರೇವತೀಸ್ತಾವ ವ್ಯಕ್ಷಣ್ಣಿತ್ಯೇತಾಃ || 7 ||

ಸಹ ವರ್ಚಸಾ ನವ ಚ || 7 ||

ಆಯುಷ್ಯಂ ವರ್ಚಸ್ಯಗ್ಂ ಸುವೀರ್ಯಗ್ಂ ರಾಯಸ್ವೋಷಮೌದ್ಧಿದ್ಯಂ |

ಇದಗ್ಂ ಹಿರಣ್ಯಂ ಜೈತ್ರಯಾವಿಶತಾಂ ಮಾಂ |

ಉಚ್ಚೈರ್ವಾದಿ ಪೃತನಾಜಿ ಸತ್ರಾಸಾಹಂ ಧನಂಜಯಂ |

ಸರ್ವಾಸ್ಸಮೃದ್ಧೀರ್ ಋದ್ಧಯೋ ಹಿರಣ್ಯೇಽಸ್ಮಿಂಥಮಾಹಿತಾಃ |

ಶುನಮಹಗ್ಂ ಹಿರಣ್ಯಸ್ಯ ಪಿತುರಿವ ನಾಮಾಗ್ರಭೈಷಂ |

ತಂ ಮಾ ಹಿರಣ್ಯವರ್ಚಸಂ ಪೂರುಷು ಪ್ರಿಯಂ ಕುರು |

ಪ್ರಿಯಂ ಮಾ ದೇವೇಷು ಕುರು ಪ್ರಿಯಂ ಮಾ ಬ್ರಹ್ಮಣೇ ಕುರು |

ಪ್ರಿಯಂ ವಿಶ್ವೇಷು ಶೂದ್ರೇಷು ಪ್ರಿಯಗ್ಂ ರಾಜಸು ಮಾ ಕುರು |

ಯಾ ತಿರಶ್ಚೇ ನಿಪದ್ಯಸೇಽಹಂ ವಿಧರಣೀ ಇತಿ |

ತಾಂ ತ್ವಾ ಘೃತಸ್ಯ ಧಾರಯಾ ಯಜೇ ಸಗ್ಂರಾಧನೀಮಹಂ |

ಸಗ್ಂರಾಧನ್ಯೈ ದೇವೈ ಸ್ವಾಹಾ ಪ್ರಸಾಧನ್ಯೈ ದೇವೈ ಸ್ವಾಹಾ |  
 ಸಂರಾಜಂ ಚ ವಿರಾಜಂ ಚಾಭಿಶ್ರೀರ್ಯಾ ಚ ನೋ ಗೃಹೇ |  
 ಲಕ್ಷ್ಮೀ ರಾಷ್ಟ್ರಸ್ಯ ಯಾ ಮುಖೇ ತಯಾ ಮಾ ಸಗ್ಂ ಸೃಜಾಮಸಿ |  
 ಶುಭಿಕೇ ಶಿರ ಆರೋಹ ಶೋಭಯಂತೀ ಮುಖಂ ಮಮ |  
 ಮುಖಗ್ಂ ಹಿ ಮಮ ಶೋಭಯ ಭೂಯಾಗ್ಂಸಂ ಚ ಭಗಂ ಕುರು |  
 ಯಾಮಾಹರಜ್ಜಮದಗ್ನಿಶ್ಚಿದ್ಧಾಯೈ ಕಾಮಯಾನ್ಯೈ |  
 ಇಮಾಂ ತಾಮಪಿ ನಹ್ಯೇಹಂ ಭಗೇನ ಸಹ ವರ್ಚಸಾ |  
 ಯದಾಂಜನಂ ತ್ರೈಕಕುದಂ ಜಾತಗ್ಂ ಹಿಮವತ ಉಪರಿ |  
 ತೇನ ವಾಮಾಂಜೇ ತೇಜಸೇ ವರ್ಚಸೇ ಭಗಾಯ ಚ || 8 ||

ಸಗ್ಂರಾಧನೀಮಹಂ ನವ ಚ || 8 ||

ಮಯಿ ಪರ್ವತಪೂರುಷಂ ಮಯಿ ಪರ್ವತವರ್ಚಸಂ ಮಯಿ  
 ಪರ್ವತಭೇಷಜಂ ಮಯಿ ಪರ್ವತಾಯುಷಂ |  
 ಯನ್ಮೇ ವರ್ಚಃ ಪರಾಗತಮಾತ್ಮಾನಮುಪತಿಷ್ಠತು |  
 ಇದಂ ತತ್ಪುನರಾದದೇ ದೀರ್ಘಾಯುತ್ವಾಯ ವರ್ಚಸೇ |  
 ಪ್ರತಿಷ್ಠೇ ಸ್ಥೋ ದೇವತಾನಾಂ ಮಾ ಮಾ ಸಂತಾಪ್ತಂ |  
 ಪ್ರಜಾಪತೇಶ್ಯರಣಮಸಿ ಬ್ರಹ್ಮಣಶ್ಚದಿವಿಶ್ವಜನಸ್ಯ  
 ಛಾಯಾಸಿ ಸರ್ವತೋ ಮಾ ಪಾಹಿ |  
 ದೇವಸ್ಯ ತ್ವಾ ಸವಿತುಃ ಪ್ರಸವೇಶ್ಚಿನೋರ್ಬಾಹುಭ್ಯಾಂ  
 ಪೂಷ್ಣೋ ಹಸ್ತಾಭ್ಯಾಮಾದದೇ ದ್ವಿಷತೋ ವಧಾಯೇಂದ್ರಸ್ಯ  
 ವಜ್ರೋಸಿ ವಾರ್ತ್ರಘ್ನಶ್ಚರ್ಮ ಮೇ ಭವ ಯತ್ಪಾಪಂ ತನ್ನಿವಾರಯ |

ದೇವೀಷ್ವಡುವೀರಿತ್ಯೇಷಾ |

ರಾಷ್ಟ್ರಭೃದಸ್ಯಾಚಾರ್ಯಾಸಂದೀ ಮಾ ತ್ವದ್ಯೋಷಗ್ಂ

ರಾಷ್ಟ್ರಭೃದಸಿ ಸಮ್ರಾಡಾಸಂದೀ ಮಾ ತ್ವದ್ಯೋಷಗ್ಂ

ರಾಷ್ಟ್ರಭೃದಸ್ಯಧಿಪತ್ನಾಸಂದೀ ಮಾ ತ್ವದ್ಯೋಷಂ |

ಆಪಃ ಪಾದಾವನೇಜನೀರ್ಧ್ವಿಷಂತಂ ನಾಶಯಂತು ಮೇ |

ಅಸ್ಮಿನ್ಕುಲೇ ಬ್ರಹ್ಮವರ್ಚಸ್ಯಸಾನಿ |

ಮಯಿ ಮಹೋ ಮಯಿ ಯಶೋ ಮಯೀಂದ್ರಿಯಂ ವೀರ್ಯಂ |

ಆಮಾಗನ್ ಯಶಸಾ ವರ್ಚಸಾ ಸಗ್ಂಸೃಜ ಪಯಸಾ

ತೇಜಸಾ ಚ |

ತಂ ಮಾ ಪ್ರಿಯಂ ಪ್ರಜಾನಾಂ ಕುರ್ವಧಿಪತಿಂ ಪಶೂನಾಂ |

ವಿರಾಜೋ ದೋಹೋಽಸಿ ವಿರಾಜೋ ದೋಹಮಶೀಯ ಮಮ

ಪದ್ಯಾಯ ವಿರಾಜ |

ಸಮುದ್ರಂ ವಃ ಪ್ರ ಹಿಣೋಮಿ ಸ್ವಾಂ ಯೋನಿಮಪಿಗಚ್ಛತ |

ಅಚ್ಛಿದ್ರಃ ಪ್ರಜಯಾ ಭೂಯಾಸಂ ಮಾ ಪರಾಸೇಚಿ ಮತ್ಪಯಃ || 9 ||

ಅಸಾನಿ ಷಟ್ ಚ || 9 ||

ತ್ರಯೈ ವಿದ್ಯಾಯೈ ಯಶೋಽಸಿ ಯಶಸೋ ಯಶೋಽಸಿ

ಬ್ರಹ್ಮಣೋ ದೀಪ್ತಿರಸಿ |

ತಂ ಮಾ ಪ್ರಿಯಂ ಪ್ರಜಾನಾಂ ಕುರ್ವಧಿಪತಿಂ ಪಶೂನಾಂ |

ಆ ಮಾ ಗನ್ನಿತ್ಯೇಷಾ |

ಅಂಋತೋಪಸ್ತರಣಮಸ್ಯ ಮೃತಾಪಿಧಾನಮಸಿ |

ಯನ್ಮಧುನೋ ಮಧವ್ಯಂ ಪರಮಮನ್ನಾದ್ಯಂ ವೀರ್ಯಂ |  
 ತೇನಾಹಂ ಮಧುನೋ ಮಧವ್ಯೇನ ಪರಮೇಣಾನ್ನಾದ್ಯೇನ  
 ವೀರ್ಯೇಣ ಪರಮೋಽನ್ನಾದೋ ಮಧವ್ಯೋಽಸಾನಿ |  
 ಗೌರಸ್ಯಪಹತಪಾಪ್ಮಾಪ ಪಾಪ್ಮಾನಂ ಜಹಿ ಮಮ ಚಾಮುಷ್ಯ ಚ |  
 ಅಗ್ನಿಃ ಪ್ರಾಶ್ನಾತು ಪ್ರಥಮಸ್ಸ ಹಿ ವೇದ ಯಥಾ ಹವಿಃ |  
 ಅನಷ್ಟಮಸ್ಮಾಕಂ ಕೃಣ್ವನ್ಬ್ರಹ್ಮಣೋ ಬ್ರಾಹ್ಮಣೇಭ್ಯಃ |  
 ಯಜ್ಞೋ ವರ್ಧತಾಂ ಯಜ್ಞಸ್ಯ ವೃದ್ಧಿಮನು ವರ್ಧಾಽಪ  
 ಚಿತಿರಸ್ಯಪಚಿತಿಂ ಮಾ ಕುರ್ವಪಚಿತೋಽಹಂ  
 ಮನುಷ್ಯೇಷು ಭೂಯಾಸಂ |  
 ಗೌರ್ಧೇನುಭವ್ಯಾ ಮಾತಾ ರುದ್ರಾಣಾಂ ದುಹಿತಾ ವಸೂನಾಗ್  
 ಸ್ವಸಾಽದಿತ್ಯಾನಾಮಂತಸ್ಯ ನಾಭಿಃ |  
 ಪ್ರಣು ವೋಚಂ ಚಿಕಿತುಷೇ ಜನಾಯ ಮಾ  
 ಗಾಮನಾಗಾಮದಿತಿಂ ವಧಿಷ್ಯ |  
 ಪಿಬತೂದಕಂ ತೃಣಾನ್ಯತ್ತು |  
 ಓಮುಧ್ಸ್ವಜತ |  
 ಭೂತಂ |  
 ಸಾ ವಿರಾಟ್ |  
 ತನ್ಮಾಕ್ಷಾಯಿ ತಸ್ಯ ತೇಽಶೀಯ ತನ್ಮ ಊರ್ಜಂ ಧಾಃ |  
 ಓಂ ಕಲ್ಪಯತ || 10 ||

ಭೂಯಾಸಮಷ್ಟೌ ಚ || 10 ||

ಧಾತಾ ದದಾತು ನೋ ರಯಿಮಿತಿ ಚತಸ್ರೋ ಯಸ್ತ್ವಾ  
ಹೃದಾ ಕೀರಿಣೇತಿ ಚತಸ್ರಃ |

ಭೂರ್ಭುವಸ್ಸುವೋ ರಾಕಾಮಹಂ ಯಾಸ್ತೇ ರಾಕೇ |  
ಯೌಗಂಧರಿರೇವ ನೋ ರಾಜೇತಿ ಸಾಲ್ವೀರವಾದಿಷುಃ |  
ವಿಪೃತ್ತಚಕ್ರಾ ಆಸೀನಾಸ್ತೀರೇಣ ಯಮುನೇ ತವ |  
ಸೋಮ ಏವ ನೋ ರಾಜೇತ್ಯಾಹುರ್ಬ್ರಾಹ್ಮಣೀಃ ಪ್ರಜಾಃ |  
ವಿಪೃತ್ತಚಕ್ರಾ ಆಸೀನಾಸ್ತೀರೇಣಾಸೌ ತವ |  
ಪುಗ್ಂಸವನಮಸಿ |

ಆಭಿಷ್ಟ್ವಾಹಂ ದಶಭಿರಭಿಮೃಶಾಮಿ ದಶಮಾಸ್ಯಾಯ  
ಸೂತವೇ |

ಯಥೈವ ಸೋಮಃ ಪವತೇ ಯಥಾ ಸಮುದ್ರ ಏಜತಿ |  
ಏವಂ ತೇ ಗರ್ಭ ಏಜತು ಸಹ ಜರಾಯುಣಾ ನಿಷ್ಕ್ರಮ್ಯ  
ಪ್ರತಿತಿಷ್ಠತ್ವಾಯುಷಿ ಬ್ರಹ್ಮವರ್ಚಸಿ ಯಶಸಿ ವೀರ್ಯೇನಾದ್ಯೇ |  
ದಶಮಾಸಾಂಚ ಶಯಾನೋ ಧಾತ್ರಾ ಹಿ ತಥಾ ಕೃತಂ |  
ಐತು ಗರ್ಭೋ ಅಕ್ಷತೋ ಜೀವೋ ಜೀವಂತ್ಯಾಃ |  
ಆಯಮನೀರ್ಯಮಯತ ಗರ್ಭಮಾಪೋ ದೇವೀಸ್ಸರಸ್ವತೀಃ |  
ಐತು ಗರ್ಭೋ ಅಕ್ಷತೋ ಜೀವೋ ಜೀವಂತ್ಯಾಃ |  
ತಿಲದೇವ ಪದ್ಯಸ್ವ ನ ಮಾಗ್ಂಸಮಸಿ ನೋದಲಂ |  
ಸ್ಥವಿತ್ರೈವಪದ್ಯಸ್ವ ನ ಮಾಗ್ಂಸೇಷು ನ ಸ್ನಾವಸು ನ  
ಬದ್ಧಮಸಿ ಮಜ್ಜಸು |  
ನಿರೈತು ಪೃಶ್ನಿ ಶೇವಲಗ್ಂ ಶುನೇ ಜರಾಯ್ವತ್ವವೇ |

ದಿವಸ್ಪರೀತ್ಯೇಷೋಽನುವಾಕಃ |  
 ಅಸ್ಮಿನ್ನಹಗ್ಂ ಸಹಸ್ರಂ ಪುಷ್ಯಾಯೇಧಮಾನಾಸ್ವೇ ವಶೇ |  
 ಅಂಗಾದಂಗಾಧ್ನಂ ಭವಸಿ ಹೃದಯಾದಧಿ ಜಾಯಸೇ |  
 ಆತ್ಮಾ ವೈ ಪುತ್ರನಾಮಾಽಸಿ ಸ ಜೀವ ಶರದಶ್ಶತಂ || 11 ||

ಅನ್ನಾಧ್ಯೇ ಜಾಯಸ ಏಕಂ ಚ || 11 ||

ಅಶ್ಮಾ ಭವ ಪರಶುರ್ಭವ ಹಿರಣ್ಯಮಸ್ತೃತಂ ಭವ |  
 ಪಶೂನಾಂ ತ್ವಾ ಹಿಂಕಾರೇಣಾಭಿಜಿಘ್ರಾಮ್ಯಸೌ |  
 ಮೇಧಾಂ ತೇ ದೇವಸ್ಸವಿತಾ ಮೇಧಾಂ ದೇವೀ ಸರಸ್ವತೀ |  
 ಮೇಧಾಂ ತೇ ಅಶ್ವಿನೌ ದೇವಾವಾಧತ್ತಾಂ ಪುಷ್ಕರಸ್ರಜಾ |  
 ತ್ವಯಿ ಮೇಧಾಂ ತ್ವಯಿ ಪ್ರಜಾಂ ತ್ವಯ್ಯಗ್ನಿಸ್ತೇಜೋ ದಧಾತು  
 ತ್ವಯಿ ಮೇಧಾಂ ತ್ವಯಿ ಪ್ರಜಾಂ ತ್ವಯೀಂದ್ರ  
 ಇಂದ್ರಿಯಂ ದಧಾತು ತ್ವಯಿ ಮೇಧಾಂ ತ್ವಯಿ  
 ಪ್ರಜಾಂ ತ್ವಯಿ ಸೂರ್ಯೋ ಭ್ರಾಜೋ ದಧಾತು |  
 ಕ್ಷೇತ್ರಿಯೈ ತ್ವಾ ನಿರೌತೈ ತ್ವಾ ದ್ರುಹೋ ಮುಂಚಾಮಿ  
 ವರುಣಸ್ಯ ಪಾಶಾತ್ |  
 ಅನಾಗಸಂ ಬ್ರಹ್ಮಣೇ ತ್ವಾ ಕರೋಮಿ ಶಿವೇ ತೇ  
 ದ್ಯಾವಾಪೃಥಿವೀ ಉಭೇ ಇಮೇ |  
 ಶಂ ತೇ ಅಗ್ನಿಸ್ಸಹಾದ್ಧಿರಸ್ತು ಶಂ  
 ದ್ಯಾವಾಪೃಥಿವೀ ಸಹೌಷಧೀಭಿಃ |  
 ಶಮಂತರಿಕ್ಷಗ್ಂ ಸಹ ವಾತೇನ ತೇ ಶಂ ತೇ ಚತಸ್ರಃ

ಪ್ರದಿಶೋ ಭವಂತು |  
 ಯಾ ದೈವೀಶ್ಚತಸ್ರಃ ಪ್ರದಿಶೋ ವಾತಪತ್ನೀರಭಿ  
 ಸೂರ್ಯೋ ವಿಚಷ್ಟೇ |  
 ತಾಸಾಂ ತ್ವಾನ್ಜರಸ ಆ ದಧಾಮಿ ಪ್ರ ಯಕ್ಷ್ಮ ಏತು  
 ನಿರೋಮತಿಂ ಪರಾಚೈಃ |  
 ಅಮೋಚಿ ಯಕ್ಷ್ಮಾದ್ಧುರಿತಾದವರ್ತ್ಯೈ ದ್ರುಹಃ  
 ಪಾಶಾನ್ನಿರೋಮತ್ಯೈ ಚೋದಮೋಚಿ |  
 ಅಹಾ ಅವರ್ತಿಮವಿದಧ್ಯೋನಮಪ್ಯಭೂದ್ಭದ್ರೇ  
 ಸುಕೃತಸ್ಯ ಲೋಕೇ |  
 ಸೂರ್ಯಂಮುತಂ ತಮಸೋ ಗ್ರಾಹ್ಯಾ ಯದ್ದೇವಾ  
 ಅಮುಂಚನ್ನಸೃಜನ್ವೇನಸಃ |  
 ಏವಮಹಮಿಮಂ ಕ್ಷೇತ್ರಿಯಾಜ್ವಾಮಿಶಗ್ಂಸಾದ್ಧ್ರಾಹೋ ಮುಂಚಾಮಿ  
 ವರುಣಸ್ಯ ಪಾಶಾತ್ |  
 ಭೂಸ್ಸಾವ್ಹಾ ಭುವಸ್ಸಾವ್ಹಾ ಸುವಸ್ಸಾವ್ಹೋಗ್ ಸ್ವಾಹಾ || 12 ||

ವಿಚಷ್ಟೇ ಷಟ್ || 12 ||

ಮಾ ತೇ ಕುಮಾರಗ್ಂ ರಕ್ಷೋ ವಧೀನ್ಮಾ  
 ಧೇನುರತ್ಯಾಸಾರಿಣೀ |  
 ಪ್ರಿಯಾ ಧನಸ್ಯ ಭೂಯಾ ಏಧಮಾನಾ ಸ್ವೇ ಗೃಹೇ |  
 ಅಯಂ ಕುಮಾರೋ ಜರಾಂ ಧಯತು ದೀರ್ಘಮಾಯುಃ |  
 ಯಸ್ಮೈ ತ್ವಗ್ಗ್ ಸ್ತನ ಪ್ರಪ್ಯಾಯಾಯುರ್ವರ್ಚೋ ಯಶೋ ಬಲಂ |

ಯದ್ಭೂಮೇರ್ ಹೃದಯಂ ದಿವಿ ಚಂದ್ರಮಸಿ ಶ್ರಿತಂ |  
ತದುವಿ ಪಶ್ಯಂ ಮಾಹಂ ಪೌತ್ರಮಘಗ್ಂ ರುದಂ |  
ಯತ್ತೇ ಸುಸೀಮೇ ಹೃದಯಂ ವೇದಾಹಂ ತತ್ರ ಜಾಪತೌ |  
ವೇದಾಮ ತಸ್ಯ ತೇ ವಯಂ ಮಾಹಂ ಪೌತ್ರಮಘಗ್ಂ ರುದಂ |  
ನಾಮಯತಿ ನ ರುದತಿ ಯತ್ರ ವಯಂ ವದಾಮಸಿ  
ಯತ್ರ ಚಾಭಿಮೃಶಾಮಸಿ |

ಆಪಸ್ವಪ್ತೇಷು ಜಾಗ್ರತ ರಕ್ಷಾಗ್ಂಸಿ ನಿರಿತೋ ನುದಧ್ವಂ |  
ಅಯಂ ಕಲಿಂ ಪತಯಂತಗ್ಗ್ ಶ್ವಾನಮಿವೋದ್ವೃದ್ಧಂ |  
ಅಜಾಂ ವಾಶಿತಾಮಿವ ಮರುತಃ ಪರ್ಯಾಧ್ವಗ್ಗ್ ಸ್ವಾಹಾ |  
ಶಂಡೇರಥಶ್ಯಂಡಿಕೇರ ಉಲೂಖಲಃ |

ಚ್ಯವನೋ ನಶ್ಯತಾದಿತಸ್ವಾಹಾ |

ಅಯಶ್ಯಂಡೋ ಮರ್ಕ ಉಪವೀರ ಉಲೂಖಲಃ |

ಚ್ಯವನೋ ನಶ್ಯತಾದಿತಸ್ವಾಹಾ |

ಕೇಶಿನೀಶ್ವಲೋಮಿನೀಃ ಖಜಾಪೋಽಜೋಪಕಾಶಿನೀಃ |

ಅಪೇತ ನಶ್ಯತಾದಿತಸ್ವಾಹಾ |

ಮಿಶ್ರವಾಸಸಃ ಕೌಬೇರಕಾ ರಕ್ಷೋರಾಜೇನ ಪ್ರೇಷಿತಾಃ |

ಗ್ರಾಮಗ್ಂ ಸಜಾನಯೋ ಗಚ್ಛಂತೀಚ್ಛಂತೋಽಪರಿದಾಕೃತಾಂಧ್ವಾಹಾ |

ಏತಾನ್ಘ್ನತೈತಾನ್ಘ್ನಿಣ್ಣತೇತ್ಯಯಂ ಬ್ರಹ್ಮಣಸ್ಪುತ್ರಃ |

ತಾನಗ್ನಿಃ ಪರ್ಯಸರತ್ತಾನಿಂದ್ರಸ್ತಾನ್ಬ್ರಹ್ಮಣಸ್ಪತಿಃ |

ತಾನಹಂ ವೇದ ಬ್ರಾಹ್ಮಣಃ ಪ್ರಂಋಶತಃ ಕೂಟದಂತಾನ್

ವಿಕೇಶಾನ್ಲಂಬನಸ್ತನಾಂಧ್ವಾಹಾ || 13 ||

ನಿರಿತೋ ನುದದ್ಧಗ್ಗ್ ಸ್ವಾಹಾ ತ್ರೀಣಿ ಚ || 13 ||

ನಕ್ತಂಚಾರಿಣ ಉರಸ್ವೇಶಾಂಛೂಲಹಸ್ತಾನ್ಯಪಾಲಪಾನ್ |  
 ಪೂರ್ವ ಏಷಾಂ ಪಿತೇತ್ಯುಚ್ಚೈಶ್ರಾವ್ಯಕರ್ಣಕಃ |  
 ಮಾತಾ ಜಘನ್ಯಾ ಸರ್ಪತಿ ಗ್ರಾಮೇ ವಿಧುರಮಿಚ್ಛಂತೀ ಸ್ವಾಹಾ |  
 ನಿಶೀಢಚಾರಿಣೀ ಸ್ವಸಾ ಸಂಧಿನಾ ಪ್ರೇಕ್ಷೇತೇ ಕುಲಂ |  
 ಯಾ ಸ್ವಪಂತಂ ಬೋಧಯತಿ ಯಸ್ಯೈ ವಿಜಾತಾಯಾಂ ಮನಃ |  
 ತಾಸಾಂ ತ್ವಂ ಕೃಷ್ಣವರ್ತನೇ ಕ್ಲೋಮಾನಗ್ಂ ಹೃದಯಂ ಯಕೃತ್ |  
 ಅಗ್ನೇ ಅಕ್ಷೀಣಿ ನಿರ್ದಹ ಸ್ವಾಹಾ |  
 ಅಂಗಾದಂಗಾಧ್ಸಂಭವಸಿ ಹೃದಯಾದಧಿಜಾಯಸೇ |  
 ವೇದೋ ವೈ ಪುತ್ರನಾಮಾಸಿ ಸ ಜೀವ ಶರದಶ್ಶತಂ |  
 ಅಶ್ಮಾ ಭವೇತ್ಯೇಷಾ |  
 ಅಗ್ನಿರಾಯುಷ್ಮಾನಿತಿ ಪಂಚ |  
 ಸರ್ವಸ್ಮಾದಾತ್ಮನಸ್ಸಂಭೂತಾಸಿ ಸಾ ಜೀವ ಶರದಶ್ಶತಂ |  
 ಭೂರಪಾಂ ತ್ವೌಷಧೀನಾಗ್ಂ ರಸಂ ಪ್ರಾಶಯಾಮಿ ಶಿವಾಸ್ತ  
 ಆಪ ಓಷಧಯಸ್ಸಂತ್ವನಮೀವಾಸ್ತ ಆಪ  
 ಓಷಧಯಸ್ಸಂತ್ವಸೌ |  
 ಭುವೋಽಪಾಗ್ಂ ಸುವರಪಾಂ ಭೂರ್ಭುವಸ್ಸುವರಪಾಂ ತ್ವೌಷಧೀನಾಗ್ಂ  
 ರಸಂ ಪ್ರಾಶಯಾಮಿ ಶಿವಾಸ್ತ ಆಪ ಓಷಧಯಸ್ಸಂತ್ವನಮೀವಾಸ್ತ  
 ಆಪ ಓಷಧಯಸ್ಸಂತ್ವಸೌ |

[ಭೂರಪಾಂ ತ್ವೌಷಧೀನಾಗ್ಂ ರಸಂ ಪ್ರಾಶಯಾಮಿ ಶಿವಾಸ್ತ

ಆಪ ಓಷಧಯಸ್ಸಂತ್ವನಮೀವಾಸ್ತ ಆಪ  
 ಓಷಧಯಸ್ಸಂತ್ವಸೌ ಭುವೋಽಪಾಗ್ಂ ಸುವರಪಾಂ ಭೂರ್ಭುವಸ್ಸುವರಪಾಂ  
 ತೌಷಧೀನಾಗ್ಂ ರಸಂ ಪ್ರಾಶಯಾಮಿ ಶಿವಾಸ್ತ ಆಪ  
 ಓಷಧಯಸ್ಸಂತ್ವನಮೀವಾಸ್ತ ಆಪ ಓಷಧಯಸ್ಸಂತ್ವಸೌ |]

ಉಷ್ಣೇನ ವಾಯವುದಕೇನೇತ್ಯೇಷಃ || 14 ||

ಏಷಾ ಚತ್ವಾರಿ ಚ || 14 ||

ಯದ್ಭೂಮೇಃ ಕ್ರೂರಂ ತದಿತೋ ಹರಾಮಿ ಪರಾಚೀಂ  
 ನಿರೋಮತಿಂ ನಿರ್ವಾಹಯಾಮಿ |  
 ಇದಗ್ಗ್ ಶ್ರೇಯೋಽವಸಾನಮಾಗನ್ಮ ದೇವಾ  
 ಗೋಮದಶ್ವಾವದಿದಮಸ್ತು ಪ್ರ ಭೂಮ |  
 ಸ್ಯೋನಾ ಪೃಥಿವಿ ಭವಾನ್ಯಕ್ಷರಾ ನಿವೇಶನೀ |  
 ಯಚ್ಛಾ ನಶ್ಯರ್ಮ ಸಪ್ರಥಾಃ |  
 ಇಹೈವ ತಿಷ್ಠ ನಿಮಿತಾ ತಿಲ್ವಲಾ ಸ್ಯಾದಿರಾವತೀ |  
 ಮಧ್ಯೇ ತಾಲ್ಪಸ್ಯ ತಿಷ್ಠಾನ್ಮಾ ತ್ವಾ ಪ್ರಾಪನ್ನಘಾಯವಃ |  
 ಆ ತ್ವಾ ಕುಮಾರಸ್ತರುಣ ಆ ವಥ್ನೋ ಜಗತಾ ಸಹ |  
 ಆ ತ್ವಾ ಪರಿಸ್ಪ್ರತಃ ಕುಂಭಾ ಆ ದಧ್ನಃ ಕಲಶೀರಯನ್ |  
 ಮತೇನ ಸ್ಥೂಣಾವಧಿರೋಹ ವಗ್ಂಶೋಗ್ರೋ  
 ವಿರಾಜನ್ನಪಸೇಧ ಶತ್ರುನ್ |  
 ಬ್ರಹ್ಮ ಚ ತೇ ಕ್ಷತ್ರಂ ಚ ಪೂರ್ವೇ ಸ್ಥೂಣೇ ಅಭಿ ರಕ್ಷತು |  
 ಯಜ್ಞಶ್ಚ ದಕ್ಷಿಣಾಶ್ಚ ದಕ್ಷಿಣೇ

ಇಷಶ್ಚೋರ್ಜಶ್ಚಾಪರೇ ಮಿತ್ರಶ್ಚ ವರುಣಶ್ಚೋತ್ತರೇ |  
 ಧರ್ಮಸ್ತೇ ಸ್ಥೂಣಾ ರಾಜಶ್ರೀಸ್ತೇ ಸ್ತೂಪಃ |  
 ಉದ್ರಿಯಮಾಣ ಉದ್ಧರ ಪಾಪ್ಮನೋ ಮಾ ಯದವಿದ್ವಾನ್  
 ಯಚ್ಚ ವಿದ್ವಾಂಶ್ಚಕಾರ |  
 ಅಹ್ನಾ ಯದೇನಃ ಕೃತಮಸ್ತಿ ಪಾಪಗ್ಂ ರಾತ್ರಾ ಯದೇನಃ  
 ಕೃತಮಸ್ತಿ ಪಾಪಗ್ಂ ಸರ್ವಸ್ಮಾನ್ಮೋದ್ಧೃತೋ ಮುಂಚ ತಸ್ಮಾತ್ |  
 ಇಂದ್ರಸ್ಯ ಗೃಹಾ ವಸುಮಂತೋ ವರೂಢಿನಸ್ತಾನಹಗ್ಂ  
 ಸುಮನಸಃ ಪ್ರಪದ್ಯೇ |  
 ಅಂಋತಾಹುತಿಮಂಋತಾಯಾಂ ಜುಹೋಮ್ಯಗ್ನಿಂ  
 ಪೃಥಿವ್ಯಾಮಂಋತಸ್ಯ ಜಿತ್ವೈ  
 ತಯಾನಂತಂ ಕಾಮಮಹಂ ಜಯಾನಿ ಪ್ರಜಾಪತಿಯಂ  
 ಪ್ರಥಮೋ ಜಿಗಾಯಾಗ್ನಿಮಗ್ನೌ ಸ್ವಾಹಾ |  
 ಅನ್ನಪತ ಇತ್ಯೇಷಾ |  
 ಅರಿಷ್ಟಾ ಅಸ್ಮಾಕಂ ವೀರಾಸ್ಸಂತು ಮಾ ಪರಾಸೇಚಿ ಮೇ ಧನಂ |  
 ಭೂಮಿಭೂಮಿಮಗಾನ್ಮಾತಾ ಮಾತರಮಪ್ಯಗಾತ್ |  
 ಭೂಯಾಸ್ಮ ಪುತ್ರೈಃ ಪಶುಭಿಯೋ ನೋ ದ್ವೇಷ್ಟಿ ಸ ಭಿದ್ಯತಾಂ |  
 ವಾಸ್ತೋಷ್ಪತ ಇತಿ ದ್ವೇ |  
 ವಾಸ್ತೋಷ್ಪತೇ ಪ್ರತರಣೋ ನ ಏಧಿ ಗೋಭಿರಶ್ವೇಭಿರಿಂದೋ |  
 ಅಜರಾಸಸ್ತೇ ಸಖ್ಯೇ ಸ್ಯಾಮ ಪಿತೇವ ಪುತ್ರಾನ್ಪ್ರತಿ  
 ನೋ ಜುಷಸ್ವ |

ಅಮೀವಹಾ ವಸ್ತೋಷ್ಪತೇ ವಿಶ್ವಾ ರೂಪಾಣ್ಯಾವಿಶನ್ನ್ |  
 ಸಖಾಸು ಶೇವ ಏಧಿ ನಃ |

ಶಿವಗ್ಂ ಶಿವಂ || 15 ||

ಅಭಿರಕ್ಷತು ಭಿದ್ಯತಾಗ್ಂ ಷಟ್ಱಿ || 15 ||

ಕೂರ್ಕುರಃ ಸುಕೂರ್ಕುರಃ ಕೂರ್ಕುರೋ ವಾಲಬಂಧನಃ |  
 ಉಪರಿಷ್ವಾದ್ಯದೇಜಾಯ ತೃತೀಯಸ್ಯಾ ಇತೋ ದಿವಃ |  
 ಔಲಬ ಇತ್ತಮುಪಾಹ್ವಯಧಾರ್ಜೀಂಛ್ಯಾಮಶ್ಶಬಲಃ |  
 ಅಧೋರಾಮ ಉಲುಂಬಲಃ ಸಾರಮೇಯೋ ಹ ಧಾವತಿ  
 ಸಮುದ್ರಮವಚಾಕಶತ್ |

ಬಿಭ್ರನ್ನಿಷ್ಕಂ ಚ ರುಕ್ಮಂ ಚ ಶುನಾಮಗ್ರಗ್ಂ ಸುಬೀರಿಣಃ |  
 ಸುಬೀರಿಣ ಸೃಜಸೃಜ ಶುನಕ ಸೃಜೈಕವ್ರಾತ್ಯ ಸೃಜಚ್ಛತ್ |  
 ತಥ್ಸ್ತಂ ಯತ್ತೇಂದ್ರೋಽಬ್ರವೀದ್ಗಾಸ್ವಾ ಶಯಸ್ವೇತಿ ತಾಸ್ವಗ್ಗ್  
 ಸ್ವಾಶಯಿತ್ವಾಽಗಚ್ಛಸ್ತಂ ತ್ವಾಬ್ರವೀದವಿದ ಹಾ(೩)  
 ಇತ್ಯವಿದಗ್ಂಹೀತಿ ವರಂ ವೃಣೀಷ್ಟೇತಿ ಕುಮಾರಮೇವಾಹಂ  
 ವರಂ ವೃಣ ಇತ್ಯಬ್ರವೀರ್ವಿಗೃಹ್ಯ  
 ಬಾಹೂ ಪ್ಲವಸೇ ದ್ಯಾಮವಚಾಕಶತ್ |

ಬಿಭ್ರನ್ನಿಷ್ಕಂ ಚ ರುಕ್ಮಂ ಚ ಶುನಾಮಗ್ರಗ್ಂ ಸುಬೀರಿಣಃ |  
 ಸುಬೀರಿಣ ಸೃಜಸೃಜ ಶುನಕ ಸೃಜೈಕವ್ರಾತ್ಯ ಸೃಜಚ್ಛತ್ |  
 ತಥ್ಸ್ತಂ ಯತ್ತೇ ಸರಮಾ ಮಾತಾ ಲೋಹಿತಃ ಪಿತಾ |  
 ಅಮೀ ಏಕೇ ಸರಸ್ಯಕಾ ಅವಧಾವತಿ ತೃತೀಯಸ್ಯಾ ಇತೋ ದಿವಃ |

ತೇಕಶ್ಚ ಸಸರಮತಂಡಶ್ಚ ತೂಲಶ್ಚ ವಿತೂಲಶ್ಚಾರ್ಜುನಶ್ಚ ಲೋಹಿತಶ್ಚ |  
 ದುಲಾ ಹ ನಾಮ ವೋ ಮಾತಾ ಮಂಥಾಕಕೋ ಹ ವಃ ಪಿತಾ |  
 ಸಂ ತಕ್ಷಾ ಹಂತಿ ಚಕ್ರೀ ವೋ ನ ಸೀಸರೀದತ |  
 ಛದಪೇಹಿ ಸೀಸರಮ ಸಾರಮೇಯ ನಮಸ್ತೇ ಅಸ್ತು ಸೀಸರ |  
 ಸಮಶ್ವಾ ವೃಷಾಣಃ ಪದೋ ನ ಸೀಸರೀದತ |  
 ಛದಪೇಹಿ ಸೀಸರಮ ಸಾರಮೇಯ ನಮಸ್ತೇ ಅಸ್ತು ಸೀಸರ |  
 ಶ್ವಾನಮಿಚ್ಛ್ವಾದನ್ನ ಪುರುಷಂಛತ್ |  
 ಏತೇ ತೇ ಪ್ರತಿದೃಶ್ಯೇತೇ ಸಮಾನವಸನೇ ಉಭೇ |  
 ತೇ ಅಹಗ್ಂ ಸಾರಯೇಣ ಮುಸಲೇನಾವಹನ್ಮ್ಯುಲೂಖಲೇ |  
 ಹತಶ್ಚಂಖೋ ಹತಶ್ಚಂಖಪಿತಾ ಹತಶ್ಚಂಖಕುತುರ್ವಕಃ |  
 ಅಪ್ಯೇಷಾಗ್ ಸ್ಥಪತಿರ್ ಹತಃ |  
 ಮುಷಿರ್ಬೋಧಃ ಪ್ರಬೋಧಸ್ವಪ್ನೋ ಮಾತರಿಶ್ವಾ |  
 ತೇ ತೇ ಪ್ರಾಣಾಂಧ್ಸ್ವರಿಷ್ಯಂತಿ ಮಾ ಭೈಷೀರ್ನ ಮರಿಷ್ಯಸಿ |  
 ಜಗ್ನೋ ಮಶಕೋ ಜಗ್ನಾ ವಿತ್ಯಷ್ಟಿರ್ಜಗ್ನೋ ವೃದ್ವರಸ್ವಾಹಾ  
 ಜಗ್ನೋ ವೃದ್ವರೋ ಜಗ್ನೋ ಮಶಕೋ ಜಗ್ನಾ ವಿತ್ಯಷ್ಟಿಸ್ವಾಹಾ  
 ಜಗ್ನಾ ವಿತ್ಯಷ್ಟಿರ್ಜಗ್ನೋ ವೃದ್ವರೋ ಜಗ್ನೋ ಮಶಕಸ್ವಾಹಾ || 16 ||

ಪಿತಾವಹನ್ಮ್ಯುಲೂಖಲೇ ಪಂಚ ಚ || 16 ||

ಇಂದ್ರ ಜಹಿ ದಂದಶೂಕಂ ಪಕ್ಷಿಣಂ ಯಸ್ಸರೀಸೃಪಃ |  
 ದಂಕ್ಷ್ಣಂತಂ ಚ ದಶಂತಂ ಚ ಸರ್ವಾಗ್ಸ್ತಾನಿಂದ್ರ ಜಂಭಯ ಸ್ವಾಹಾ |  
 ಅಪ್ಸು ಜಾತ ಸರೇ ವೃದ್ಧ ದೇವಾನಾಮಪಿ ಹಸ್ಯ |

ತ್ವಮಗ್ನ ಇಂದ್ರಪ್ರೇಷಿತಸ್ಸ ನೋ ಮಾ ಹಿಗ್ಂಸೀಸ್ವಾಹಾ |

ತ್ರಾಣಮಸಿ ಪರಿತ್ರಾಣಮಸಿ ಪರಿಧಿರಸಿ |

ಅನ್ನೇನ ಮನುಷ್ಯಾಗ್ ಸ್ತ್ರಾಯಸೇ ತೃಣೈಃ ಪಶೂನ್ನರ್ತೇನ

ಸರ್ಪಾನ್ ಯಜ್ಞೇನ ದೇವಾಂಧ್ವಧಯಾ ಪಿತೃಂಧ್ವಾಹಾ |

ತಧ್ವತ್ಯಂ ಯತ್ತೇಮಾವಾಸ್ಯಾಯಾಂ ಚ ಪೌರ್ಣಮಾಸ್ಯಾಂ ಚ

ವಿಷಬಲಿಗ್ಂ ಹರಂತಿ ಸರ್ವ ಉದರಸರ್ಪಿಣಃ |

ತತ್ತೇ ಪ್ರೇರತೇ ತ್ವಯಿ ಸಂವಿಶಂತಿ ತ್ವಯಿ ನಸ್ತಸ್ತ್ವಯಿ

ಸದ್ಭ್ಯೋ ವರ್ಷಾಭ್ಯೋ ನಃ ಪರಿದೇಹಿ |

ನಮೋ ಅಸ್ತು ಸರ್ಪೇಭ್ಯ ಇತಿ ತಿಸ್ರಃ |

ನಮೋ ಅಸ್ತು ಸರ್ಪೇಭ್ಯೋ ಯೇ ಪಾರ್ಥಿವಾ ಯ ಆಂತರಿಕ್ಷ್ಯಾ

ಯೇ ದಿವ್ಯಾ ಯೇ ದಿಶ್ಯಾಃ |

ತೇಭ್ಯ ಇಮಂ ಬಲಿಗ್ಂ ಹರಿಷ್ಯಾಮಿ ತೇಭ್ಯ ಇಮಂ ಬಲಿಮಹಾರ್ಷಂ |

ತಕ್ಷಕ ವೈಶಾಲೇಯ ದೃತರಾಷ್ಟ್ರೈರಾವತಸ್ತೇ ಜೀವಾಸ್ತ್ವಯಿ

ನಸ್ತಸ್ತ್ವಯಿ ಸದ್ಭ್ಯೋ ವರ್ಷಾಭ್ಯೋ ನಃ ಪರಿದೇಹಿ |

ದೃತರಾಷ್ಟ್ರೈರಾವತ ತಕ್ಷಕ ವೈಶಾಲೇಯಸ್ತೇ ಜೀವಾಸ್ತ್ವಯಿ

ನಸ್ತಸ್ತ್ವಯಿ ಸದ್ಭ್ಯೋ ವರ್ಷಾಭ್ಯೋ ನಃ ಪರಿದೇಹಿ |

ಅಹಿಗ್ಂಸಾತಿಬಲಸ್ತೇ ಜೀವಾಸ್ತ್ವಯಿ ನಸ್ತಸ್ತ್ವಯಿ

ಸದ್ಭ್ಯೋ ವರ್ಷಾಭ್ಯೋ ನಃ ಪರಿದೇಹಿ |

ಅತಿಬಲಾಹಿಗ್ಂಸಸ್ತೇ ಜೀವಾಸ್ತ್ವಯಿ ನಸ್ತಸ್ತ್ವಯಿ

ಸದ್ಭ್ಯೋ ವರ್ಷಾಭ್ಯೋ ನಃ ಪರಿದೇಹಿ |

ಯೇ ದಂದಶೂಕಾಃ ಪಾರ್ಥಿವಾಸ್ತಾಗ್ಸ್ತ್ವಮಿತಃ

ಪರೋಗವ್ಯೂತಿ ನಿವೇಶಯ |  
 ಸಂತಿ ವೈ ನಶ್ಯಫಿನಸ್ಸಂತಿ ದಂಡಿನಸ್ತೇ ವೋ  
 ನೇದ್ಧಿನಸಾನ್ವೇದ್ಯೂಯಮಸ್ಮಾನ್ ಹಿನಸಾತ |  
 ಸಮೀಚೀ ನಾಮಾಸಿ ಪ್ರಾಚೀದಿಗ್ವೇತಯೋ ನಾಮ ಸ್ಥೇತಿ  
 ದ್ವಾದಶ ಪರ್ಯಾಯಾಃ |  
 ಅಪಶ್ವೇತ ಪದಾ ಜಹಿ ಪೂರ್ವೇಣ ಚಾಪರೇಣ ಚ |  
 ಸಪ್ತ ಚ ಮಾನುಷೀರಿಮಾಸ್ತಿಸ್ತಶ್ಚ ರಾಜಬಂಧವೀಃ |  
 ನ ವೈ ಶ್ವೇತಸ್ಯಾಧ್ಯಾಚಾರೇಽಹಿರ್ಜಘಾನ ಕಂಚನ |  
 ಶ್ವೇತಾಯ ವೈದರ್ವಾಯ ನಮೋ ನಮಶ್ಶ್ವೇತಾಯ ವೈದರ್ವಾಯ || 17 ||

ದಿಶ್ಯ ರಾಜಬಂಧವೀರ್ವೇ ಚ || 17 ||

ಪರಮೇಷ್ಯಸಿ ಪರಮಾಂ ಮಾಗ್ ಶ್ರಿಯಂ ಗಮಯ  
 ಪ್ರತ್ಯವರೂಢೋ ನೋ ಹೇಮಂತಃ |  
 ಪ್ರತಿ ಕ್ಷತ್ರೇ ಪ್ರತಿ ತಿಷ್ಠಾಮಿ ರಾಷ್ಟ್ರೇ  
 ಪ್ರತ್ಯಶ್ವೇಷು ಪ್ರತಿ ತಿಷ್ಠಾಮಿ ಗೋಷು |  
 ಪ್ರತಿ ಪ್ರಜಾಯಾಂ ಪ್ರತಿ ತಿಷ್ಠಾಮಿ ಭವ್ಯೇ |  
 ಇಹ ಧೃತಿರಿಹ ವಿಧೃತಿರಿಹ ರಂತಿರಿಹ ರಮತಿಃ |  
 ಸ್ಯೋನಾ ಪೃಥಿವಿ ಬಡಿತ್ಥಾ ಪರ್ವತಾನಾಮಿತಿ ದ್ವೇ |  
 ಆ ತ್ವಾ ವಹಂತು ಹರಯಸ್ಸಚೇತಸಶ್ಚೈತೈರಶ್ಚೈಸ್ಸಹ ಕೇತುಮದ್ಭಿಃ |  
 ವಾತಾಜಿರೈರಾಯಾಹಿ ಮಮ ಹವ್ಯಾಯ ಶರ್ವೋಪಸ್ಪೃಶತು  
 ಮೀಥ್ವಾನ್ಮೀಡುಷೇ ಸ್ವಾಹೋಪಸ್ಪೃಶತು ಮೀಡುಷೀ

ಮೀಡುಷ್ಯೈ ಸ್ವಾಹಾ ಜಯಂತೋಪಸ್ಪೃಶ ಜಯಂತಾಯ  
 ಸ್ವಾಹಾ ಭವಾಯ ದೇವಾಯ ಸ್ವಾಹಾ ಶರ್ವಾಯ ದೇವಾಯ  
 ಸ್ವಾಹೇಶಾನಾಯ ದೇವಾಯ ಸ್ವಾಹಾ ಪಶುಪತಯೇ ದೇವಾಯ  
 ಸ್ವಾಹಾ ರುದ್ರಾಯ ದೇವಾಯ ಸ್ವಾಹೋಗ್ರಾಯ ದೇವಾಯ ಸ್ವಾಹಾ  
 ಭೀಮಾಯ ದೇವಾಯ ಸ್ವಾಹಾ ಮಹತೇ ದೇವಾಯ ಸ್ವಾಹಾ  
 ಭವಸ್ಯ ದೇವಸ್ಯ ಪತ್ನೀಸ್ಯ ಸ್ವಾಹಾ ಶರ್ವಸ್ಯ ದೇವಸ್ಯ  
 ಪತ್ನೀಸ್ಯ ಸ್ವಹೇಶಾನಸ್ಯ ದೇವಸ್ಯ ಪತ್ನೀಸ್ಯ ಸ್ವಾಹಾ  
 ಪಶುಪತೇರ್ದೇವಸ್ಯ ಪತ್ನೀಸ್ಯ ಸ್ವಾಹಾ ರುದ್ರಸ್ಯ ದೇವಸ್ಯ  
 ಪತ್ನೀಸ್ಯ ಸ್ವಾಹೋಗ್ರಸ್ಯ ದೇವಸ್ಯ ಪತ್ನೀಸ್ಯ ಸ್ವಾಹಾ  
 ಭೀಮಸ್ಯ ದೇವಸ್ಯ ಪತ್ನೀಸ್ಯ ಸ್ವಾಹಾ ಮಹತೋ  
 ದೇವಸ್ಯ ಪತ್ನೀಸ್ಯ ಸ್ವಾಹಾ ಜಯಂತಾಯ ಸ್ವಾಹಾಗ್ನಯೇ  
 ಸ್ವಿಷ್ಟಕೃತೇ ಸುಹುತಹುದಾಹುತೀನಾಂ ಕಾಮಾನಾಗ್ಂ  
 ಸಮರ್ಥಯಿತ್ರೇ ಸ್ವಾಹಾ |

ಸ್ವಸ್ತಿ ನಃ ಪೂರ್ಣಮುಖಃ ಪರಿಕ್ರಾಮತು ಗೃಹಪೋಪಸ್ಪೃಶ  
 ಗೃಹಪಾಯ ಸ್ವಾಹಾ ಗೃಹಪ್ಯುಪಸ್ಪೃಶ ಗೃಹಪೈ  
 ಸ್ವಾಹಾ ಘೋಷಿಣ ಉಪಸ್ಪೃಶತ ಘೋಷಿಭ್ಯಸ್ವಾಹಾ ಶ್ವಾಸಿನ  
 ಉಪಸ್ಪೃಶತ ಶ್ವಾಸಿಭ್ಯಸ್ವಾಹಾ ವಿಚಿನ್ವಂತ  
 ಉಪಸ್ಪೃಶತ ವಿಚಿನ್ವದ್ಭ್ಯಸ್ವಾಹಾ ಪ್ರಪುನ್ವಂತ  
 ಉಪಸ್ಪೃಶತ ಪ್ರಪುನ್ವದ್ಭ್ಯಸ್ವಾಹಾ ಸಮಶ್ನಂತ  
 ಉಪಸ್ಪೃಶತ ಸಮಶ್ನದ್ಭ್ಯಸ್ವಾಹಾ ದೇವಸೇನಾ  
 ಉಪಸ್ಪೃಶತ ದೇವಸೇನಾಭ್ಯಸ್ವಾಹಾ ಯಾ ಆಖ್ಯಾತಾ

ಯಾಶ್ಚಾನಾಖ್ಯಾತಾ ದೇವಸೇನಾ ಉಪಸ್ಪೃಶತ  
 ದೇವಸೇನಾಭ್ಯಃ ಸ್ವಾಹಾ  
 ದ್ವಾರಪೋಪಸ್ಪೃಶ [ದ್ವಾರಾಪೋಪಸ್ಪೃಶ]  
 ದ್ವಾರಪಾಯ [ದ್ವಾರಾಪಾಯ] ಸ್ವಾಹಾ  
 ದ್ವಾರಪ್ಯುಪಸ್ಪೃಶ [ದ್ವಾರಾಪ್ಯುಪಸ್ಪೃಶ]  
 ದ್ವಾರಪೈ [ದ್ವಾರಾಪೈ]  
 ಸ್ವಾಹಾನ್ವಾಸಾರಿಣ ಉಪಸ್ಪೃಶತಾನ್ವಾಸಾರಿಭ್ಯಃ ಸ್ವಾಹಾ  
 ನಿಷಂಗಿನ್ನುಪಸ್ಪೃಶ ನಿಷಂಗಿಣೇ ಸ್ವಾಹಾ ನಮೋ  
 ನಿಷಂಗಿಣ ಇಷುಧಿಮತೇ ಕ್ಷೇತ್ರಸ್ಯ ಪತಿನಾ ವಯಮಿತಿ ದ್ವೇ || 18 ||

ಪರಮೇಷ್ಯಸಿ ಪರಮಾಮಷ್ಟಾ || 18 ||

ಯನೈ ಮಾತಾ ಪ್ರಲುಲೋಭ ಚರತ್ಯನನುವ್ರತಾ |  
 ತನೈ ರೇತಃ ಪಿತಾ ವೃಂಕ್ತಾಂ  
 ಮಾಭುರಣ್ಯೋವಪದ್ಯತಾಮಮುಷ್ಮೈ ಸ್ವಾಹಾ |  
 ಯಾಸ್ತಿಷ್ಠಂತಿ ಯಾ ಧಾವಂತಿ ಯಾ  
 ಆದ್ರೋಘ್ನೀಃ ಪರಿತಸ್ಥುಷೀಃ |  
 ಅದ್ಭಿರ್ವಿಶ್ವಸ್ಯ ಭರ್ತ್ರೀಭಿರಂತರನ್ಯಂ  
 ಪಿತುರ್ದಧೇಮಮುಷ್ಮೈ ಸ್ವಾಹಾ |  
 ಯನೈ ಪಿತಾಮಹೀ ಪ್ರಲುಲೋಭ ಚರತ್ಯನನುವ್ರತಾ |  
 ತನೈ ರೇತಃ ಪಿತಾಮಹೋ ವೃಂಕ್ತಾಂ  
 ಮಾಭುರಣ್ಯೋವಪದ್ಯತಾಮಮುಷ್ಮೈ ಸ್ವಾಹಾ |

ಅಂತರ್ದಧೇ ಪರ್ವತೈರಂತರ್ಮಹ್ಯಾ ಪೃಥಿವ್ಯಾ |  
 ಅಭಿದಿಗ್ಭಿರನಂತಾಭಿರಂತರನ್ಯಂ  
 ಪಿತಾಮಹಾದ್ಧೇಽಮುಷ್ಠೈ ಸ್ವಾಹಾ |  
 ಯನೈ ಪ್ರಪಿತಾಮಹೀ ಪ್ರಲುಲೋಭ ಚರತ್ಯನನುವ್ರತಾ |  
 ತನೈ ರೇತಃ ಪ್ರಪಿತಾಮಹೋ ವೃಂಕ್ತಾಂ  
 ಮಾಭುರಣ್ಯೋಽವಪದ್ಯತಾಮಮುಷ್ಠೈ ಸ್ವಾಹಾ |  
 ಅಂತರ್ದಧ ಋತುಭಿರಹೋರಾತ್ರೈಸ್ಸಸಂಧಿಭಿಃ |  
 ಅರ್ಧಮಾಸೈಶ್ಚ ಮಾಸೈಶ್ಚಾಂತರನ್ಯಂ  
 ಪ್ರಪಿತಾಮಹಾದ್ಧೇಽಮುಷ್ಠೈ ಸ್ವಾಹಾ |  
 ಯೇ ಚೇಹ ಪಿತರೋ ಯೇ ಚ ನೇಹ ಯಾಗ್ಶ್ಚ  
 ವಿದ್ಮ ಯಾಗ್ಂ ಉ ಚ ನ ಪ್ರವಿದ್ಮ |  
 ಅಗ್ನೇ ತಾನ್ ವೇತ್ಥ ಯದಿ ತೇ ಜಾತವೇದಸ್ತಯಾ  
 ಪ್ರತ್ತಗ್ಗ್ ಸ್ವಧಯಾಮದಂತು ಸ್ವಾಹಾ |  
 ಸ್ವಾಹಾ ಪಿತ್ರೇ |  
 ಪಿತ್ರೇ ಸ್ವಾಹಾ |  
 ಸ್ವಾಹಾ ಪಿತ್ರೇ |  
 ಪಿತ್ರೇ ಸ್ವಾಹಾ |  
 ಸ್ವಧಾ ಸ್ವಾಹಾ |  
 ಅಗ್ನಯೇ ಕವ್ಯವಾಹನಾಯ ಸ್ವಧಾ ಸ್ವಾಹಾ |  
 ಏಷ ತೇ ತತ ಮಧುಮಾಗ್ಂ ಊರ್ಮಿಸ್ಸರಸ್ವಾನ್  
 ಯಾವಾನಗ್ನಿಶ್ಚ ಪೃಥಿವೀ ಚ ತಾವತ್ಯಸ್ಯ ಮಾತ್ರಾ

ತಾವತಿಂ ತ ಏತಾಂ ಮಾತ್ರಾಂ ದದಾಮಿ  
 ಯಥಾಽಗ್ನಿರಕ್ಷಿತೋಽನುಪದಸ್ತ ಏವಂ ಮಹ್ಯಂ  
 ಪಿತೃಽಕ್ಷಿತೋಽನುಪದಸ್ತಸ್ವಧಾ ಭವ ತಾಂ ತ್ವಗ್ಗ್  
 ಸ್ವಧಾಂ ತ್ರೈಸ್ಸಹೋಪಜೀವರ್ಚಸ್ತೇ ಮಹಿಮೈಷ ತೇ  
 ಪಿತಾಮಹ ಮಧುಮಾಗ್ಂ ಊರ್ಮಿಸ್ಸರಸ್ವಾನ್ ಯಾವಾನ್  
 ವಾಯುಶ್ಚಾಂತರಿಕ್ಷಂ ಚ ತಾವತ್ಯಸ್ಯ ಮಾತ್ರಾ ತಾವತಿಂ ತ  
 ಏತಾಂ ಮಾತ್ರಾಂ ದದಾಮಿ ಯಥಾ ವಾಯುರಕ್ಷಿತೋಽನುಪದಸ್ತ  
 ಏವಂ ಮಹ್ಯಂ ಪಿತಾಮಹಾಯಾಕ್ಷಿತೋಽನುಪದಸ್ತಸ್ವಧಾ  
 ಭವ ತಾಂ ತ್ವಗ್ಗ್ ಸ್ವಧಾಂ ತ್ರೈಸ್ಸಹೋಪಜೀವ ಸಾಮಾನಿ ತೇ  
 ಮಹಿಮೈಷ ತೇ ಪ್ರಪಿತಾಮಹ ಮಧುಮಾಗ್ಂ  
 ಊರ್ಮಿಸ್ಸರಸ್ವಾನ್ ಯಾವಾನಾದಿತ್ಯಶ್ಚ ದ್ಯೌಶ್ಚ  
 ತಾವತ್ಯಸ್ಯ ಮಾತ್ರಾ ತಾವತಿಂ ತ ಏತಾಂ ಮಾತ್ರಾಂ ದದಾಮಿ  
 ಯಥಾಽದಿತ್ಯೋಽಕ್ಷಿತೋಽನುಪದಸ್ತ ಏವಂ ಮಹ್ಯಂ  
 ಪ್ರಪಿತಾಮಹಾಯಾಕ್ಷಿತೋಽನುಪದಸ್ತಸ್ವಧಾ ಭವ ತಾಂ  
 ತ್ವಗ್ಗ್ ಸ್ವಧಾಂ ತ್ರೈಸ್ಸಹೋಪಜೀವ ಯಜೂಗ್ಂಷಿ ತೇ ಮಹಿಮಾ || 19 ||

ಅಮುಷ್ಮೈಸ್ವಾಹಾ ಸ್ವಧಾ ಸ್ವಾಹೈಕಂ ಚ || 19 ||

ಪೃಥಿವೀ ತೇ ಪಾತ್ರಂ ದ್ಯೌರಪಿಧಾನಂ ಬ್ರಹ್ಮಣಸ್ತ್ವಾ ಮುಖೇ ಜುಹೋಮಿ  
 ಬ್ರಾಹ್ಮಣಾನಾಂ ತ್ವಾ ಪ್ರಾಣಾಪಾನಯೋರ್ಜುಹೋಂಯಕ್ಷಿತಮಸಿ  
 ಮೈಷಾಂ ಕ್ಷೇಷ್ಮಾ ಅಮುತ್ರಾಮುಷ್ಮಿನ್ಲೋಕೇ |  
 ಮಾರ್ಜಯಂತಾಂ ಮಮ ಪಿತರೋ ಮಾರ್ಜಯಂತಾಂ ಮಮ

ಪಿ॒ತಾ॒ಮ॒ಹಾ॒ ಮಾ॒ರ್ಜ॒ಯಂ॒ತಾಂ॒ ಮಮ॑ ಪ್ರ॒ಪಿ॒ತಾ॒ಮ॒ಹಾ  
 ಮಾ॒ರ್ಜ॒ಯಂ॒ತಾಂ॒ ಮಮ॑ ಮಾ॒ತರೋ॑ ಮಾ॒ರ್ಜ॒ಯಂ॒ತಾಂ॒ ಮಮ॑  
 ಪಿ॒ತಾ॒ಮ॒ಹ್ಯೋ॒ ಮಾ॒ರ್ಜ॒ಯಂ॒ತಾಂ॒ ಮಮ॑ ಪ್ರ॒ಪಿ॒ತಾ॒ಮ॒ಹ್ಯಃ॑ |  
 ಏ॒ತತ್ತೇ॑ ತ॒ತಾ॒ಸೌ ಯೇ॑ ಚ॒ ತ್ವಾಮ॒ನ್ವೇ ತತ್ತೇ॑  
 ಪಿ॒ತಾ॒ಮ॒ಹಾ॒ಸೌ ಯೇ॑ ಚ॒ ತ್ವಾಮ॒ನ್ವೇ ತತ್ತೇ॑  
 ಪ್ರ॒ಪಿ॒ತಾ॒ಮ॒ಹಾ॒ಸೌ ಯೇ॑ ಚ॒ ತ್ವಾಮ॒ನ್ವೇ ತತ್ತೇ॑  
 ಮಾ॒ತರ॑ಸೌ ಯಾಶ್ಚ॒ ತ್ವಾಮ॒ನ್ವೇ ತತ್ತೇ॑  
 ಪಿ॒ತಾ॒ಮ॒ಹ್ಯ॑ಸೌ ಯಾಶ್ಚ॒ ತ್ವಾಮ॒ನ್ವೇ ತತ್ತೇ॑  
 ಪ್ರ॒ಪಿ॒ತಾ॒ಮ॒ಹ್ಯ॑ಸೌ ಯಾಶ್ಚ॒ ತ್ವಾಮ॒ನು |  
 ಮಾ॒ರ್ಜ॒ಯಂ॒ತಾಂ॒ ಮಮ॑ ಪಿ॒ತರ॑ ಇ॒ತ್ಯೇತೇ॑ |  
 ಯೇ॑ ಚ॒ ವೋ॒ಽತ್ರ॒ ಯೇ॑ ಚಾ॒ಸ್ಮಾ॒ಸ್ವಾಶ॑ಗ್ಂ ಸಂ॒ತೇ ಯಾಶ್ಚ॒  
 ವೋ॒ಽತ್ರ॒ ಯಾಶ್ಚಾ॒ಸ್ಮಾ॒ಸ್ವಾಶ॑ಗ್ಂ ಸಂ॒ತೇ ತೇ॑ ಚ  
 ವ॒ಹಂ॒ತಾಂ ತಾಶ್ಚ॑ ವ॒ಹಂ॒ತಾಂ ತೃಪ್ಯ॑ಂತು  
 ಭ॒ವಂ॒ತಸ್ಯ॑ಪ್ಯಂತು ಭ॒ವತ್ಯ॑ಸ್ಯಪ್ಯ॒ತ ತೃಪ್ಯ॑ತ ತೃಪ್ಯ॒ತ |  
 ಪು॒ತ್ರಾ॒ನ್ವೌತ್ರಾ॒ನಭಿ॑ ತ॒ರ್ಪ॒ಯಂ॒ತೀರಾ॒ಪೋ ಮ॑ಧು॒ಮತಿ॑ರಿ॒ಮಾಃ |  
 ಸ್ವ॒ಧಾಂ ಪಿ॒ತೃ॒ಭ್ಯೋ ಅಂ॒ಋ॒ತಂ ದು॒ಹಾ॒ನಾ  
 ಆ॒ಪೋ ದೇ॑ವೀರು॒ಭಯಾ॑ಗ್ಸ್ತ॒ರ್ಪ॒ಯಂ॒ತು |  
 ತೃಪ್ಯ॑ತ ತೃಪ್ಯ॑ತ ತೃಪ್ಯ॑ತ |  
 ಪ್ರಾಣೇ॑ ನಿ॒ವಿ॒ಷ್ಟೋ॒ಽಮೃ॑ತಂ ಜು॒ಹೋ॒ಮಿ  
 ಬ್ರ॒ಹ್ಮಣಿ॑ ಮ ಆ॒ತ್ಮಾ॒ಮೃ॑ತ॒ತ್ವಾಯ॑ |  
 ಯಾಂ ಜ॒ನಾಃ ಪ್ರ॒ತಿನಂ॑ದಂತಿ ರಾ॒ತ್ರಂ ಧೇ॒ನು॒ಮಿ॒ವಾಯ॑ತೀಂ |

ಸಂವತ್ಸರಸ್ಯ ಯಾ ಪತ್ನೀ ಸಾ ನೋ  
 ಅಸ್ತು ಸುಮಂಗಲೀ ಸ್ವಾಹಾ |  
 ವಹ ವಪಾಂ ಜಾತವೇದಃ ಪಿತೃಭ್ಯೋ  
 ಯತ್ರೈನಾನ್ ವೇತ್ಥ ನಿಹಿತಾನ್ವರಾಕೇ |  
 ಮೇದಸಃ ಕೂಲ್ಯಾ ಉಪ ತಾನ್ವರಂತು ಸತ್ಯಾ  
 ಏತಾ ಆಶಿಷಸ್ಸಂತು ಕಾಮೈಸ್ವಾಹಾ |  
 ಯಾಂ ಜನಾಃ ಪ್ರತಿನಂದಂತೀತ್ಯೇಷಾ |  
 ಇಯಮೇವ ಸಾ ಯಾ ಪ್ರಥಮಾ ವ್ಯಾಚ್ಛದಿತಿ ತಿಸ್ರಃ |  
 ಏಕಾಷ್ಟಕಾಂ ಪಶ್ಯತ ದೋಹಮಾನಾಮನ್ನಂ  
 ಮಾಗ್ಂಸವದ್ಧೃತವಧ್ಸ್ವಧಾವತ್ |  
 ತದ್ಬ್ರಾಹ್ಮಣೈರತಿಪೂತಮನಂತಮಕ್ಷಯ್ಯಮಮುಷ್ಮಿನ್ಲೋಕೇ  
 ಸ್ಥೀತಿಂ ಗಚ್ಛತು ಮೇ ಪಿತೃಭ್ಯಸ್ವಾಹಾ |  
 ಔಲೂಖಲಾ ಗ್ರಾವಾಣೋ ಘೋಷಮಕ್ರತ  
 ಹವಿಃ ಕೃಣ್ಣಂತಃ ಪರಿವತ್ಸರೀಣಂ |  
 ಏಕಾಷ್ಟಕೇ ಸುಪ್ರಜಾ ವೀರವಂತೋ ವಯಗ್ಗ್ ಸ್ಯಾಮ  
 ಪತಯೋ ರಯೀಣಾಂ |  
 ಏಕಾಷ್ಟಕಾ ತಪಸಾ ತಪ್ಯಮಾನಾ ಸಂವತ್ಸರಸ್ಯ  
 ಪತ್ನೀ ದುದುಹೇ ಪ್ರಪೀನಾ |  
 ತಂ ದೋಹಮುಪಜೀವಾಥ  
 ಪಿತರಸ್ಸಹಸ್ತ್ರಧಾರಮಮುಷ್ಮಿನ್ಲೋಕೇ ಸ್ವಾಹಾ || 20 ||

ಆಯತೀಂ ಪ್ರಪೀನೈಕಂ ಚ || 20 ||

ಉ॒ಕ್ಕ॑ಶ್ಚಾ॒ಸ್ಯ॑ತಿ॒ರಾತ್ರ॑ಶ್ಚ ಸಾ॒ದ್ಯ॑ಸ್ಮಿ॒ಶ್ಛಂ॑ದಸಾ ಸ॒ಹ |  
ಅ॒ಪೂ॒ಪಘ್ನ॑ತಾಹುತೇ ನಮ॑ಸ್ತೇ ಅ॒ಸ್ತು ಮಾ॑ಗ್ಂ  
ಸ॒ಪಿ॒ಪ್ಪಲೇ॑ ಸ್ವಾಹಾ |

ಭೂಃ ಪೃ॒ಥಿ॒ವ್ಯಗ್ನಿ॑ನ॒ರ್ಚಾ॒ಮುಂ ಮ॒ಯಿ ಕಾ॒ಮಂ  
ನಿ॒ಯು॑ನ॒ಜ್ಞಿ ಸ್ವಾ॑ಹಾ |

ಭುವೋ॑ ವಾ॒ಯು॒ನಾ॒ಂತರಿ॑ಕ್ಷೇಣ ಸಾ॒ಮ್ನಾ॒ಮುಂ ಮ॒ಯಿ  
ಕಾ॒ಮಂ ನಿ॒ಯು॑ನ॒ಜ್ಞಿ ಸ್ವಾ॑ಹಾ |

ಸ್ವ॑ದಿ॒ವಾ॒ದಿತ್ಯೇ॑ನ ಯ॒ಜು॒ಷಾ॒ಮುಂ ಮ॒ಯಿ ಕಾ॒ಮಂ  
ನಿ॒ಯು॑ನ॒ಜ್ಞಿ ಸ್ವಾ॑ಹಾ |

ಜನ॑ದ॒ದ್ಭಿ॒ರಥ॑ವಾ॒ಂಗಿ॒ರೋ॒ಭಿ॒ರಮುಂ ಮ॒ಯಿ ಕಾ॒ಮಂ  
ನಿ॒ಯು॑ನ॒ಜ್ಞಿ ಸ್ವಾ॑ಹಾ |

ರೋ॒ಚನಾ॑ಯಾ॒ಜಿ॒ರಾಯಾ॑ಗ್ನಯೇ ದೇ॒ವ॒ಜಾ॑ತವೇ ಸ್ವಾಹಾ |

ಕೇ॒ತವೇ॑ ಮನ॑ವೇ ಬ್ರ॒ಹ್ಮಣೇ॑ ದೇ॒ವ॒ಜಾ॑ತವೇ ಸ್ವಾಹಾ |

ಸ್ವ॑ಧಾ ಸ್ವಾ॒ಹಾ॒ಗ್ನಯೇ॑ ಕ॒ವ್ಯ॑ವಾಹನಾಯ ಸ್ವ॑ಧಾ ಸ್ವಾಹಾ |

ಅ॒ನ್ನ॑ಮಿ॒ವ ತೇ॑ ದೃ॒ಶೇ ಭೂ॑ಯಾಸಂ ವ॒ಸ್ತ್ರ॑ಮಿ॒ವ ತೇ॑ ದೃ॒ಶೇ  
ಭೂ॑ಯಾಸಂ ವಿ॒ತ್ತ॑ಮಿ॒ವ ತೇ॑ ದೃ॒ಶೇ ಭೂ॑ಯಾಸ ಮಾ॒ಶೇ॒ವ ತೇ॑  
ದೃ॒ಶೇ ಭೂ॑ಯಾಸಗ್ಂ ಶ್ರ॒ದ್ಧೇ॒ವ ತೇ॑ ದೃ॒ಶೇ ಭೂ॑ಯಾಸಗ್ಂ  
ಸಗ್ಂ ಸ್ರ॑ವಂತು ದಿ॒ಶೋ ಮ॒ಹೀ॒ಸ್ಸ॒ಮಾ॑ಧಾವಂತು ಸೂ॒ನೃ॒ತಾಃ |

ಸ॒ರ್ವೇ॑ ಕಾ॒ಮಾ ಅ॒ಭಿಯ॑ಂತು ಮಾ ಪ್ರಿಯಾ

ಅಭಿರಕ್ಷಂತು ಮಾ ಪ್ರಿಯಾಃ |  
 ಯಶೋಽಸಿ ಯಶೋಽಹಂ ತ್ವಯಿ ಭೂಯಾಸಮಸೌ |  
 ಅಂಕೌ ನ್ಯಂಕಾವಭಿತ ಇತ್ಯೇಷಾ |  
 ಅಧ್ವನಾಮಧ್ವಪತೇ ಸ್ವಸ್ತಿ ಮಾ ಸಂಪಾರಯ |  
 ಅಯಂ ವಾಮಶ್ವಿನಾ ರಥೋ ಮಾ ದುಃಖೇ ಮಾ ಸುಖೇ ರಿಷತ್ |  
 ಅರಿಷ್ಟಸ್ವಸ್ತಿ ಗಚ್ಛತು ವಿವಿಘ್ನನ್ವೃತನಾಯತಃ |  
 ಅಶ್ವೋಸಿ ಹಯೋಸ್ಯತ್ಯೋಸಿ ನರೋಸ್ಯರ್ವಾಽಸಿ ಸಪ್ತಿರಸಿ  
 ವಾಜ್ಯಸಿ ವೃಷಾಽಸಿ ನೃಮಣಾ ಅಸಿ  
 ಯಯುರ್ನಾಮಾಸ್ಯಾಽದಿತ್ಯಾನಾಂ ಪತ್ವಾನ್ವಿಹಿ |  
 ಹಸ್ತಿಯಶಸಮಸಿ ಹಸ್ತಿಯಶಸೀ ಭೂಯಾಸಂ ವಹ  
 ಕಾಲವಹ ಶ್ರಿಯಂ ಮಾಭಿವಹ |  
 ಇಂದ್ರಸ್ಯ ತ್ವಾ ವಜ್ರೇಣಾಭಿ ನಿದಧಾಮ್ಯಸೌ |  
 ಅವ ಜಿಹ್ವಕ ನಿಜಿಹ್ವಕಾವ ತ್ವಾ ಹವಿಷಾ ಯಜೇ |  
 ತಥ್ಸತ್ಯಂ ಯದಹಂ ಬ್ರವೀಂಯಧರೋ ಮದಸೌ ವದಾಥ್ವಾಹಾ |  
 ಆ ತೇ ವಾಚಮಾಸ್ಯಾಂ ದದ ಆ ಮನಸ್ಯಾಗ್ಂ ಹೃದಯಾದಧಿ |  
 ಯತ್ರಯತ್ರ ತೇ ವಾಜ್ಞಿಹಿತಾ ತಾಂ ತ ಆದದೇ |  
 ತಥ್ಸತ್ಯಂ ಯದಹಂ ಬ್ರವೀಂಯಧರೋ ಮತ್ಪದ್ಯಸ್ವಾಸೌ || 21 ||

ಸೂನೃತಾ ಹವಿಷಾ ಯಜೇ ಚತ್ವಾರಿ ಚ || 21 ||

ಯಾ ತ ಏಷಾ ರರಾಟ್ಯಾ ತನೂರ್ಮನೋರ್ಮೃಧ್ರಸ್ಯ ನಾಶಿನೀ |  
 ತಾಂ ದೇವಾ ಬ್ರಹ್ಮಚಾರಿಣೋ ವಿನಯಂತು ಸುಮೇಧಸಃ |

ಯತ್ತ ಏತನ್ಮುಖೇಽಮತಗ್ಂ ರರಾಟಮುದಿವ ವಿಧ್ಯತಿ |  
 ವಿ ತೇ ಕ್ರೋಧಂ ನಯಾಮಸಿ ಗರ್ಭಮಶ್ವತರ್ಯಾ ಇವ |  
 ಅವ ಜ್ಯಾಮಿವ ಧನ್ವನೋ ಹೃದೋ ಮನ್ಯುಂ ತನೋಮಿ ತೇ |  
 ಇಂದ್ರಾಪಾಸ್ಯ ಪಲಿಗಮನ್ಯೇಭ್ಯಃ ಪುರುಷೇಭ್ಯೋಽನ್ಯತ್ರ ಮತ್ |  
 ಯದಹಂ ಧನೇನ ಪ್ರಪಣಗ್ಗ್ಶ್ಚರಾಮಿ ಧನೇನ  
 ದೇವಾ ಧನಮಿಚ್ಛಮಾನಃ |

ತಸ್ಮಿಂಥೋಮೋ ರುಚಮಾದಧಾತ್ವಗ್ನಿರಿಂದ್ರೋ  
 ಬೃಹಸ್ಪತಿಶ್ಚ ಸ್ವಾಹಾ |

ಪರಿ ತ್ವಾ ಗಿರೇರಮಿಹಂ ಪರಿ ಭ್ರಾತುಃ ಪರಿಷ್ಟಸುಃ |  
 ಪರಿ ಸರ್ವೇಭ್ಯೋ ಜ್ಞಾತಿಭ್ಯಃ ಪರಿಷೀತಃ ಕ್ಷೇಷ್ಯಸಿ |  
 ಶಶ್ವತ್ಪರಿಕುಪಿತೇನ ಸಂಕ್ರಾಮೇಣಾಽವಿಚ್ಛಿದಾ |  
 ಉಲೇನ ಪರಿಷೀತೋಸಿ ಪರಿಷೀತೋಸ್ಯಲೇನ |  
 ಆವರ್ತನ ವರ್ತಯೇತ್ಯೇಷಾ |

ಆವರ್ತನೇ ನಿವರ್ತನ ಆವರ್ತನನಿವರ್ತನಾಯ ಸ್ವಾಹಾ |  
 ಅನು ಪೋಽಹ್ವದನುಹ್ವಯೋ ನಿವರ್ತೋ ಪೋ ನ್ಯವೀವೃತತ್ |  
 ಐಂದ್ರಃ ಪರಿಕ್ರೋಶೋ ವಃ ಪರಿಕ್ರೋಶತು ಸರ್ವತಃ |  
 ಯದಿ ಮಾಮತಿ ಮನ್ಯಾಧ್ವಾ ಅದೇವಾ ದೇವವತ್ತರಂ |  
 ಇಂದ್ರಃ ಪಾಶೇನ ಸಿಕ್ತ್ವಾ ವೋ  
 ಮಹ್ಯಮಿದ್ವಶಮಾನಯಾಥ್ಸ್ವಾಹಾ |

ಯದಿ ವೃಕ್ಷಾದ್ಯದ್ಯಂತರಿಕ್ಷಾತ್ಫಲಮಭ್ಯಪತತ್ತದು ವಾಯುರೇವ |  
 ಯತ್ರಾಸ್ಪೃಕ್ಷತ್ತನುವಂ ಯತ್ರ ವಾಸ ಆಪೋ ಬಾಧಂತಾಂ

ನಿರೋಮುತಿಂ ಪರಾಚ್ಯೈಃ |  
 ಯೇ ಪಕ್ಷಿಣಃ ಪತಯಂತಿ ಬಿಭ್ಯತೋ ನಿರೋಮುತ್ಯೈಸ್ಸಹ |  
 ತೇ ಮಾ ಶಿವೇನ ಶಗ್ಮೇನ ತೇಜಸೋಂದಂತು ವರ್ಚಸಾ |  
 ದಿವೋ ನು ಮಾ ಬೃಹತೋ ಅಂತರಿಕ್ಷಾದಪಾಗ್  
 ಸ್ತೋಕೋ ಅಭ್ಯಪತಚ್ಛಿವೇನ |  
 ಸಮಹಮಿಂದ್ರಿಯೇಣ ಮನಸಾಹಮಾಗಾಂ ಬ್ರಹ್ಮಣಾ  
 ಸಂಪೃಚಾನಸ್ಸುಕೃತಾ ಕೃತೇನ |  
 ಇಮಂ ಮೇ ವರುಣ ತತ್ತ್ವಾ ಯಾಮಿ ತ್ವಂ ನೋ ಅಗ್ನೇ ಸ ತ್ವಂ ನೋ  
 ಅಗ್ನೇ ತ್ವಮಗ್ನೇ ಅಯಾಸಿ ಪ್ರಜಾಪತೇ |  
 ಸಂರಾಜಂ ಚ ವ್ಯಾಹೃತೀರ್ವಿಹೃತಾಃ |  
 ಇಮಂ ಜೀವೇಭ್ಯಃ ಪರಿಧಿಂ ದಧಾಮಿ ಮೈಷಾಂ ನು  
 ಗಾದಪರೋ ಅರ್ಧಮೇತಂ |  
 ಶತಂ ಜೀವಂತು ಶರದಃ ಪುರೂಚೀಸ್ತಿರೋ ಮೃತ್ಯುಂ  
 ದಧತಾಂ ಪರ್ವತೇನ || 22 ||

ಕ್ಷೇಷ್ಯಸಿ ಪರಾಚೈರಷ್ಟೈ ಚ || 22 ||

ಉಷ್ಣೇನ ಪಂಚದಶಾಯುದಾ ಏಕವಿಗಂಶತಿರಾಗಂತ್ರಾ ದಶ ಯೋಗೇಯೋಗೇ  
 ತ್ರಯೋದಶ ಸುಶ್ರವಸ್ಸುಶ್ರವಸಮಷ್ಟೈ ಪರಿ ತ್ವಾಗ್ನ ಇಮಗ್ಗ್  
 ಸ್ತೋಮಮಾಯುಷ್ಯಮೇಕಾನ್ನ ವಿಗಂಶತಿರೇಕಾನ್ನ ವಿಗಂಶತಿರ್ಮಯಿ  
 ಪರ್ವತಪುರುಷಗಂ ಷೋಡಶ ತ್ರಯೈವಿದ್ಯಾಯಾ ಅಷ್ಟಾದಶ ಧಾತಾ  
 ದದಾತು ನೋ ರಯಿಮೇಕವಿಗಂಶತಿರಶ್ಮಾ ಭವ ಷೋಡಶ ಮಾ ತೇ  
 ಕುಮಾರಂ ತ್ರಯೋವಿಗಂಶತಿರ್ನಕ್ತಂಚಾರಿಣಶ್ಚತುರ್ದಶ ಯದ್ಭೂಮೇಷ್ವಡ್ವಿಗಂಶತಿಃ  
 ಕೂರ್ಕುರಃ ಪಂಚವಿಗಂಶತಿರಿದ್ರ ಜಹಿ ದ್ವಾವಿಗಂಶತಿಃ

ಪರಮೇಷ್ಟ್ಯಸಿ ಪರಮಾಮಷ್ಟೌ ಯನ್ಮೇ ಮಾತಾ ಪೃಥಿವೀ ತೇ  
ಪಾತ್ರಮೇಕವಿಗ್ಂಶತಿರೇಕವಿಗ್ಂಶತಿರುಕ್ಲಶ್ಚ  
ತ್ರಯೋವಿಗ್ಂಶತಿಯಾ ತ ಏಷಾಽಷ್ಟಾವಿಗ್ಂಶತಿದ್ವಾವಿಗ್ಂಶತಿಃ || 22 ||

ಉಷ್ಣೇನ ಧಾತೋಕ್ಲಶ್ಚ ದ್ವಾವಿಗ್ಂಶತಿಃ || 22 ||

ಉಷ್ಣೇನ ಪರ್ವತೇನ ||

|| ಹರಿಃ ಓ(೨)೦ ||

|| ಇತಿ ಏಕಾಗ್ನಿಕಾಂಡೇ ದ್ವಿತೀಯಃ ಪ್ರಶ್ನಃ ಸಮಾಪ್ತಃ ||